



విప్లవ కమ్యూనిస్టుల పక్ష పత్రిక

సంపుటి : 50 సంచిక : 10 విజయవాడ 20-9-2017 పేజీలు : 8 వెల : రూ 5.00

బట్టబయలైన పెద్దనోట్ల రద్దు బంధారం

చెలామణిలో వున్న ద్రవ్యంలో 86శాతంగా వున్న పెద్దనోట్లను మోడీ ప్రభుత్వం రద్దుచేసింది. నల్లధనం వెలికితీత, టెర్రరిస్టులకు, నక్సలైట్లకు నిధులు అందకుండా చేయటం, దొంగనోట్లను తొలగించటం ప్రభుత్వ లక్ష్యంగా చెప్పుకుంది. 4 నుండి 5 లక్షల కోట్ల రూపాయల విలువగల నల్లధనం తిరిగిరాదనీ, పన్నుల చెల్లింపు పెరుగుతుందనీ, అనియతరంగం నియంత్రణలోకి వస్తుందనీ చెప్పింది. వారం తర్వాత నగదు చెలామణివల్ల అవినీతి సాగుతున్నదనీ, దీని సరికట్టేందుకు నగదు రహిత ఆర్థికానికి పరివర్తనే నోట్లరద్దు లక్ష్యమనీ సుప్రింకోర్టుకు చెప్పింది. మరోవారం గడిచేసరికి మోడీనే ‘నగదు రహితం కాదు, తక్కువ నగదు లావాదేవీలు లక్ష్యమ’ని చెప్పుకున్నాడు.

నోట్ల రద్దువల్ల ఆర్థిక వ్యవస్థ పుంజుకున్నదనీ, జిడిపి 8 శాతం వరకూ పెరుగుతుందనీ ఆర్థికమంత్రి ప్రకటనలు గుప్పించాడు. కొత్తనోట్లు అందక మధ్యతరగతి వర్గాలు కొంతమేరకు నగదు రహిత లావాదేవీలు చేయటాన్ని చూపెట్టి ప్రజలెదుర్కొన్న “తాత్కాలిక యిబ్బందులు” మంచి ఫలితాలివ్వటంతో మోడీకి ప్రజలు బ్రహ్మరథం పడుతున్నారంటూ ప్రచారంచేశారు. ఇదంతా తప్పుడు ప్రచారమని ఇప్పుడు తేలిపోయింది.

బడ్జెట్టు సమయంలో అందజేసే ఆర్థిక సర్వే రెండవ భాగాన్ని పార్లమెంటు సమావేశం చివరిరోజున ప్రవేశపెట్టారు. రద్దయి బ్యాంకులకు చేరిన పాతనోట్ల లెక్కింపుకు 8 నెలలు తీసుకున్న రిజర్వ్ బ్యాంకు, తన వార్షిక నివేదికను ఆగస్టులో విడుదల చేసింది. ఈ రెంటిలోని సమాచారాన్ని పరిశీలించిన వారందరికీ ప్రకటిత లక్ష్యాలలో ఏ ఒక్కదానినీ నోట్లరద్దు సాధించలేకపోయిందని స్పష్టమౌతుంది.

రిజర్వ్ బ్యాంకు లెక్కల ప్రకారం రద్దయిన నోట్లలో 98.96శాతం తిరిగి బ్యాంకులలో జమఅయ్యాయి. జమకాకుండా మిగిలిన 1.4 శాతం నోట్ల విలువ రూ॥16 వేలకోట్లు మాత్రమే. సహకారబ్యాంకులలోనూ, నేపాలులోనూ జమైన నోట్లు ఇంకా లెక్కించాల్సి వున్నందున, జమకాని నోట్ల విలువ ఇంకా తగ్గుతుంది. ఈ 16 వేల కోట్లు నల్లధనమనుకుంటే, నాలుగు నుండి ఐదులక్షల కోట్ల రూ॥ వరకూ నల్లధనముందని ప్రభుత్వం చెప్పినదంతా ఏమయినట్లు? నల్లధనవంతులు అతికొద్ది మాత్రమే అయివుండాలి లేదా బ్యాంకుల్లో జమచేసే మార్గాలను వారు కనుగొని వుండాలి.

అయితే జైట్టిగారి వద్ద దీనికి మరో సమాధానం వుంది. నోట్లరద్దు, పన్నుసేవల పన్ను కలిసి “భారత ఆర్థిక వ్యవస్థ నైతిక పునాదినీ, నిర్మాణాన్నీ మార్చివేసాయి”ట. దీని అర్థమేమిటి? అక్రమార్జనా పరులందరూ బుద్ధితెచ్చుకుని నల్లధనాన్ని జమచేసి, ప్రభుత్వం విధించే జరిమానా చెల్లించేందుకు సిద్ధపడిపోయారట!

వాస్తవమేమిటంటే, నల్లధనం గుట్టలు గుట్టలుగా నోట్ల రూపంలో వుండదు. అది ఎప్పుటికప్పుడు బంగారం, రియల్ ఎస్టేటు తదితర ఆస్తుల రూపంలోకి మారుతుంది. విదేశీ బ్యాంకులలోకి వెళుతుంది. ఇది ప్రభుత్వానికీ తెలుసు. ఆదాయపన్నుశాఖ నిర్వహించిన దాడులలో బయటపడిన నల్లధనంలో నోట్ల రూపంలో వున్నది నాలుగుశాతం లోపేనని ఆర్థికశాఖ నివేదికలో తెలుపుతున్నాయి. ఈ కొద్దిపాటి నల్లదబ్బును బ్యాంకులలో జమచేయటం, అక్రమార్జనాపరులకు కష్టమేమీ కాదు. నల్లధనం వెలికితీత అన్న లక్ష్యం సాధించబడలేదన్నది స్పష్టం.

ఇక దొంగనోట్ల తొలగింపుకు వస్తే, రూ॥400 కోట్ల మేరకు దొంగనోట్లు చెలామణిలో వున్నాయన్నది ప్రభుత్వ అంచనా. నోట్లరద్దుకు ముందు ఏడాది 2015-16లో రూ.29.6 కోట్ల విలువగల దొంగనోట్లను గుర్తించి చింపివేశారు. నోట్లరద్దు తర్వాత 2016-17లో గుర్తించిన దొంగనోట్లు రూ॥43.5 కోట్లు మాత్రమే. అంటే నోట్లరద్దు వల్ల అదనంగా గుర్తించింది రూ॥14 కోట్లు మాత్రమే. మొత్తం చెలామణిలో వున్న నోట్లతోపోలిస్తే రూ॥400 కోట్లే అత్యల్పం. కాగా గుర్తించిన వాటితో పోలిస్తే దీనిని లక్ష్యంగా చెప్పుకోవటమే పనికిమాలిన పని.

ఇక టెర్రరిస్టులు తమ కార్యకలాపాలకు డబ్బుపై ఆధారపడరు. వారికి అందుతున్న ఆయుధాలన్నీ అమెరికా సామ్రాజ్యవాదులు వెదజల్లినవేనన్నది స్పష్టం. ఇక వామపక్ష తీవ్రవాదులు తమ కార్యకలాపాలను డబ్బుపైనే ఆధారపడి సాగించరు.

ఇక మిగిలింది నగదు రహిత ఆర్థికం. కొత్తనోట్లు అందక మధ్యతరగతి వర్గాలు నగదురహిత లావాదేవీలను కొంతమేరకు చేయటంతో యివి పెరిగాయి. కొత్త నోట్ల చెలామణి పెరగటంతోనూ, ప్రతి నగదు రహిత లావాదేవీపైనా 18 శాతం సేవా పన్ను విధించటంతోనూ ఈ లావాదేవీలు మునుపటిస్థాయికే తిరిగి చేరాయి. సందట్లో సడేమియాలా బ్యాంకులు ఖాతాదారులపై భారాలుమోపి తమ ఆదాయాన్ని పెంచుకుంటున్నాయి. ప్రతి లావాదేవీ పైనా బ్యాంకులు ఛార్జీలు వసూలు చేస్తున్నాయి. ఖాతాలో కనీస నిల్వలేకపోతే జరిమానా విధిస్తున్నాయి. ఈ ఒక్క పద్ధతిలోనే గత ఆరునెలల్లో స్టేటు బ్యాంకు తన ఖాతాదారుల నుండి దోచుకున్నది రూ॥ 294 కోట్లుగా వుందంటే, బ్యాంకు తన అసలు పన్నెన ఖాతాదారుల సొమ్మును అప్పులిచ్చి తిరిగి వసూలు చేసుకునేకంటే, ఖాతాదారుల సొమ్ము కైవశం చేసుకోవటంపైనే ఎక్కువ మక్కువ చూపుతున్నాయి. నోట్లరద్దువల్ల ప్రజలకు ఒరిగిన మహా ప్రయోజనమిది!

ఈ వివరణ నోట్లరద్దు తన ప్రకటిత లక్ష్యాలు వేటిని సాధించలేదని తెలుపుతుంది. ఈ కోణంనుండి యిదొక నిరర్థక చర్యగానే మిగులుతుంది.

ఇక నోట్లరద్దు సమయంలో ప్రజలకు ఏర్పడిన యిబ్బందులు 50 రోజులలో తొలగిపోతాయనీ, ఓపిక పట్టమనీ, దీర్ఘకాలంలో ఆర్థికవ్యవస్థ పుంజుకుంటుందనీ మోడీ ప్రజలకు చెప్పాడు. రిజర్వ్ బ్యాంకు వార్షిక నివేదిక తర్వాతకూడా ఆర్థికమంత్రి జైట్టి నోట్లన్నీ తిరిగి జమకావటాన్ని బట్టి నోట్లరద్దును అంచనా వేయరాదనీ, అన్ని లక్ష్యాల సాధన అత్యంత అనుకూలతగా సాగిందంటూ “భారత ఆర్థికానికీ, ప్రజలకూ అత్యంత లభిచేకూర్చింద”ని వాదించాడు.

ప్రభుత్వ సమర్థకులైన ఆర్థికవేత్తలు నోట్లన్నీ తిరిగి జమకావటంవల్ల నల్లధనం తెల్లధనంగా మారినదనీ, దీనికి బ్యాంకులు వడ్డీ చెల్లిస్తాయనీ, ఆ ఖాతాదారు చెల్లింపులకు నగదు కాకుండా చెక్కునే యిస్తాడనీ, ఇక నల్లధనం రూపొందదనీ, ఆర్థికవ్యవస్థ పుంజుకుని ముందుకు సాగుతుందనీ వాదించారు. ఈ వితండవాదనతో నోట్ల రద్దు దుష్ఫలితాల నుండి చర్చను మళ్లించబూసుకున్నారు.

నోట్ల రద్దు తక్షణ ఫలితంగా పేదలు ఆదాయం కోల్పోతారనీ, అసంఘటితరంగం దెబ్బతింటుందన్న విమర్శ వుంది. దీర్ఘకాలికంగా చూసినప్పుడు అనియత రంగంలోని చిన్న పరిశ్రమలూ, చిల్లర వ్యాపారులూ దెబ్బతింటాయనీ, ఫలితంగా ఆర్థికవ్యవస్థ కుంటుపడుతుందన్నది నోట్లరద్దుపై ప్రధాన విమర్శ. ఈ విమర్శ సరైనదేనని ప్రభుత్వ గణాంకాలే తెలుపుతున్నాయి.

కేంద్రగణాంకశాఖ ఆగస్టు 31న విడుదల చేసిన గణాంకాల ప్రకారం స్థూలదేశీయ ఉత్పత్తి(జిడిపి) గత ఏడాది 7.9 శాతం వుండగా, 2017 జనవరి - మార్చి నెలల్లో 6.1 శాతం అంచనా నుండి, ఏప్రిల్ - జూన్ త్రైమాసికంలో 5.7 శాతానికి పడిపోయింది. ఆర్థిక సర్వే 2016-17 (ఆగస్టులోనే విడుదల చేశారు) రెండవ భాగంలో, జిడిపి వృద్ధిరేటు తగ్గిపోవటం “నోట్లరద్దుకు ముందే మొదలైంది. కాగా నోట్లరద్దు తర్వాతకాలంలో మరింత తీవ్రమైంది” అని చెప్పింది. నోట్లరద్దు వల్ల ఆర్థిక వ్యవస్థ పుంజుకుందన్న ఆర్థికమంత్రి ప్రకటనను ఈ వాస్తవాలు ఖండిస్తున్నాయి. ➔

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

గౌరీ లంకేష్ హత్యను ఖండించండి

కన్నడ పత్రికా రచయిత, సామాజిక కార్యకర్త గౌరీ లంకేష్‌ను బెంగళూరులో ఆమె ఇంటిముందే హత్యకావించిన దుర్మార్గ చర్యను సిపిఐ(ఎం-ఎల్) కేంద్రకమిటీ తీవ్రంగా ఖండిస్తున్నది.

కులవివక్షత, అణచివేతలకూ, మతోన్మాదానికీ వ్యతిరేకంగా ఉద్యమాలకు గౌరీ లంకేష్ చురుకుగా మద్దతునిచ్చేవారు. ‘గౌరీ లంకేష్’ పత్రిక సంపాదకురాలిగా, ముద్రాపకురాలిగా ఉన్నత స్థానాల్లోని వారి అవినీతిపై ఆమె పోరాడారు. పీడితుల, పేదల తరుపున స్థిరంగా నిలిచారు.

గౌరీ లంకేష్ హత్య హిందూమతోన్మాదశక్తులలో పెరుగుతున్న అసహనాన్ని తెలుపుతున్నది. ఆర్‌ఎన్‌ఎస్-బిజెపిలు ప్రచారం చేస్తున్న రకపు మతోన్మాదం, జాతీయోన్మాదాలను వ్యతిరేకిస్తున్న మేధావులపై సాగుతున్న వరుస దాడుల్లో ఇది ఒకటి.

నేరస్తులనూ, వారి వెనుకనున్న శక్తులనూ(వీరికి హిందూమతోన్మాదుల అండదండలున్నాయి) వెంటనే అరెస్టుచేసి తీవ్రంగా శిక్షించాలని డిమాండు చేస్తున్నాము.

కలకత్తా

8-9-2017

కేంద్రకమిటీ

సిపిఐ(ఎం-ఎల్)

రోహింగా ప్రజలపై మారణకాండను ఆపాలి

రోహింగా ప్రజలపై మయన్మార్ ప్రభుత్వం సాగిస్తున్న మారణకాండను వెంటనే ఆపివేయాలనీ, మయన్మార్, బంగ్లాదేశ్, భారత్‌లు చర్యలద్వారా శాంతియుత పద్ధతిలో రోహింగా ప్రజల నిర్వాసిత సమస్యను పరిష్కరించుకోవాలని సిపిఐ(ఎం-ఎల్) కేంద్రకమిటీ డిమాండు చేస్తున్నది.

అరాకాన్ ప్రాంతంలో సారవంత భూములను సాగుచేయటానికి పొరుగునున్న చిట్టగాంగ్ ప్రాంతంనుండి బెంగాలీ ముస్లిముల వలసను బ్రిటీషు వలసపాలకులు ప్రోత్సహించారు. అంతకుముందు కూడ కొంతమేరకు వలసలున్నాయి. వీరందరూ అక్కడే నివసిస్తూ రోహింగాలుగా ప్రత్యేక గుర్తింపు కలిగి వున్నారు. బ్రిటీషు పాలన ముగిసాక, మయన్మార్ ప్రభుత్వం తన దోపిడీ పాలన కాపాడుకొనేందుకు రోహింగా ప్రజలకూ, స్థానిక రఖైన్ ప్రజలకూ మధ్యనా, మెజారిటీగా వున్న బౌద్ధమతస్తులకూ ముస్లిం మైనారిటీలకూ మధ్యనా వున్న మైమనస్యాలను విద్వేషాలుగా రెచ్చగొట్టింది. 1982లో చట్టంచేసి రోహింగాలకు పౌరసత్వం లేకుండా చేసింది.

రోహింగా టెర్రరిస్టులను అణచే పేరిట మయన్మార్ ప్రభుత్వం తన సైన్యాన్ని ఇటీవల ఇక్కడకు పంపింది. రోహింగా గ్రామాలకు గ్రామాలనే తగులబెట్టారనీ, వారి ఆస్తులను లూటీచేసారనీ, మహిళలను బలాత్కరించారనీ ఐక్యరాజ్యసమితి పునరావాస కమీషన్ నివేదిక తెలుపుతున్నది. దీనితో వేలాది రోహింగాలు సరిహద్దులు దాటి బంగ్లాదేశ్, భారత్‌కు శరణార్థులుగా వచ్చారు.

తర్వాత వినియోగించుకునే దృష్టితో, వలస పాలకులు సృష్టించిన అనేక సమస్యలలో ఇది ఒకటి. గత ఏడు దశాబ్దాలుగా సామ్రాజ్యవాదులు రోహింగా ప్రజల సమస్యను పరిష్కరించేందుకు పూనుకోకుండా, వారిపై సాగుతున్న నిర్బంధకాండను మయన్మార్ ప్రభుత్వంపై దాడిచేసి లొంగదీసుకునే సాధనంగా వాడుకుంటూ వచ్చారు. ఈ ఏడాది రోహింగాలపై సాగుతున్న మారణకాండను కూడా సామ్రాజ్యవాదులు ఖండిస్తున్నారు తప్ప సమస్యకు పరిష్కారాన్ని చూపడంలేదు.

రోహింగా ప్రజలపై సాగుతున్న మారణకాండను వ్యతిరేకించమనీ, దీనిని ఆపేందుకు వెంటనే చర్యలు తీసుకోవాలని మయన్మార్, బంగ్లాదేశ్, భారత్ ప్రభుత్వాలపై వత్తిడి తేవాలనీ, సామ్రాజ్యవాద దేశాల మోసపూరిత విధానాన్ని బహిర్గతపరచాలనీ ప్రపంచ ప్రజలకు సిపిఐ(ఎం-ఎల్) కేంద్రకమిటీ విజ్ఞప్తి చేస్తున్నది.

కలకత్తా

8-9-2017

కేంద్రకమిటీ

సిపిఐ(ఎం-ఎల్)

➔ మోడీ అధికారంలోకి వచ్చేసరికే ఉత్పాదక రంగం కునారిల్లుతున్నది. దీనిని పునరుజ్జీవింప చేయటం తన లక్ష్యమని మోడీ చెప్పి “భారత్‌లో తయారి” పథకాన్ని ప్రకటించాడు. నోట్లరద్దు, పన్నుసేవల పన్నుతో ఇది మరింత కునారిల్లి స్థాపిత ఉత్పాదక సామర్థ్యంలో 70 శాతానికి మాత్రమే పరిమితమైంది. దీనివల్ల ఉత్పాదకరంగంలోని 25 విభాగాలలో 15 విభాగాలు కుచించుకుపోయాయని ఆర్థికసర్వే పేర్కొంది. ఉత్పాదకరంగంలో 80శాతం చిన్న, మధ్యతరహా పరిశ్రమలున్నాయి. 84శాతం శ్రామికులకు ఇవే ఉపాధి కల్పిస్తున్నాయి. ఇది కుచించుకుపోవటమంటే కార్మికులు ఉపాధి కోల్పోవటమే.

ఆర్థికవ్యవస్థ ఆరోగ్యాన్ని తెలిపే ముఖ్య సూచిక, ఉద్యోగ కల్పన. నోట్లరద్దు తర్వాత 2017 మొదటి త్రైమాసికంలోనే 15 లక్షల ఉద్యోగాలు అదృశ్యమయ్యాయి. ఈ వాస్తవాన్ని దాచిపెట్టేందుకు మోడీ తీవ్రంగా ప్రయత్నించాడు. ఏ ఉపాధి దొరకని కూలీలకు ఉపశమనంకోసం ఏర్పాటు చేసిన ఉపాధిపోషీ పథకంలో కల్పించిన ఉపాధిని ఉద్యోగకల్పనగా పేర్కొన్నాడు.

“తక్కువ పెట్టుబడి మదుపు, తగ్గిన ఎగుమతుల పరిమాణం, తరిగిన రుణపరపతి...కనీవినీ ఎరుగనిది” అని 2016-17 ఆర్థికసర్వే ఆర్థికవ్యవస్థ బోలుతనాన్ని స్పష్టంచేసింది. భారత ఎగుమతులలో సగానికి పైగా చిన్న పరిశ్రమలు, వ్యవసాయ రంగాలనుండి సాగుతున్నది. ఎగుమతి అవుతున్న సరుకుల పరిమాణం తగ్గిందంటే ఈ రంగాలు దెబ్బతిన్నాయని అర్థం.

ప్రభుత్వ గణాంకాలే చెబుతున్న యీ వాస్తవాలు, నోట్లరద్దుకు మోడీ, జైట్టిలు చేస్తున్న సమర్థనలకు ఎలాంటి ఆధారాలు లేవని తెలుపుతున్నాయి. (తరువాతి 2వ పేజీలో)

ఛార్లెట్స్ విల్లె హింసాకాండ అమెరికాలో పెరుగుతున్న ఫాసిస్టు ధోరణులు

అమెరికాలోని వర్జీనియా రాష్ట్రంలో ఛార్లెట్స్ విల్లెలో జరిగిన హింసాకాండ అమెరికాలో పెరుగుతున్న ఫాసిస్టు ధోరణులకు అద్దంపట్టే మరో సంఘటన.

అమెరికా చరిత్రలో బానిస విధానాన్ని కొనసాగించాలనే కన్నెడరేట్లకు, బానిస విధానాన్ని అంతమొందించాలనే యూనియనిస్టులకు మధ్య అంతర్యుద్ధం జరిగింది. ఆఫ్రికాలో ప్రజలను బందీలుగా పట్టుకొని అమెరికాకు రవాణాచేసి వారిని బలవంతంగా బానిసలుగా చేసుకొని శ్వేత జాతీయులు తమ పొలాల్లో చాకిరీ చేయించుకున్నారనేది జగమెరిగిన సత్యం. అబ్రహంలింకన్ నాయకత్వాన జరిగిన అంతర్యుద్ధం కారణంగా బానిసవిధానం రద్దయింది. బానిసత్వం నుండి నల్ల జాతీయులను విముక్తిచేసిన సాహసోపేత పోరాట యోధునిగా చరిత్ర అబ్రహంలింకన్ ను స్మరించుకుంటుంది.

అయినా జాతివాదం, జాతివివక్షత మరియు అణచివేతలు వివిధ రూపాల్లో కొనసాగుతూనే వున్నాయి. వీటిని పాలకవర్గాలు పరోక్షంగానో, ప్రత్యక్షంగానో ఉపయోగించుకుంటూనే వున్నాయి. ఆఫ్రో అమెరికన్ ప్రజలు, సమాజంలో తమకు సమానమైన స్థానం కొరకు, హక్కుల కొరకు వారి గొప్ప నాయకుడు మార్టిన్ లూథర్ కింగ్ నాయకత్వాన పోరాడినా, అమెరికా సమాజంలో శ్వేత జాత్యహంకార భావజాలం వ్యాప్తి చెందుతూనే వుంది. తరచుగా ఈ శ్వేతజాత్యహంకారులు కొన్ని సంస్థలనేర్పాటు చేసుకొని హింసకు పాల్పడుతున్నారు.

ఈ నేపథ్యంలో జాతివాదానికి వ్యతిరేకంగా చైతన్యం పెరుగుతున్నందున ఛార్లెట్స్ విల్లె నగరంలోని పార్క్ లో వున్న కన్నెడరేట్ల జనరల్ అయిన రాబర్ట్ ఇ లీ విగ్రహాన్ని తొలగించాలని నగర కౌన్సిల్ నిర్ణయించింది. 1924లో ఎవరో దాతలు యిచ్చిన కారణంగా అతని విగ్రహాన్ని ఏర్పాటుచేశారనీ, జాతి అణచివేత జ్ఞాపకాలను తలపింపజేయడంతప్ప దీనితో పట్టణానికి ఒరిగేదేమీ లేనందున దీన్ని తొలగించాలని నిర్ణయించామని ప్రకటించింది.

జాతివాదులు, నయా నాజీ బృందాలు పట్టణంలో సమావేశమై విగ్రహ తొలగింపు ప్రతిపాదనను వ్యతిరేకించాలని నిర్ణయించారు. వీరు విశ్వవిద్యాలయ ప్రాంగణంగుండా స్వైర విహారం చేసుకుంటూ విద్యార్థులను, పరిసర ప్రాంత ప్రజలను భయభ్రాంతులను

చేశారు. ప్రక్కనే నిలబడివున్న పోలీసులు వెకిలి నవ్వులు నవ్వుతూ, కనుసైగలు చేస్తూ దాడులకు పాల్పడుతున్న వారిని మరింత ప్రోత్సహించారు. ఈ గుంపు 32 ఏళ్ళ న్యాయ సహాయకుడిని చంపివేసింది. మరో 19 మందిని గాయపర్చింది.

కన్నెడరేట్ల చిహ్నాలు, పురావస్తువులను చాలామంది అమెరికన్లు అసహనానికి చిహ్నంగా పరిగణిస్తారు. ఫ్లోరిడా, కెంటకీ, మేరీలాండ్, ఉత్తర కరోలినా, టెనెస్సీ, మరియు టెక్సాస్ తదితర చాలా రాష్ట్రాలు కన్నెడరేట్ నాయకుల విగ్రహాలను తొలగించాలని నిర్ణయించు కుంటున్నాయి. కాని అమెరికా అధ్యక్షుడు డోనాల్డ్ ట్రంప్ శ్వేతజాత్యహంకారులను, జాతివివక్ష వ్యతిరేకులను ఒకేగాట కద్దున్నాడు. ఆయన మాటల్లోనే “మీకు ఒకవైపు దుష్ట ముఠా వుంది. మరోవైపు వున్న ముఠా కూడా చాలా హింసాయుతమైనది. ఈ విషయం ఎవరూ చెప్పడానికి యుష్టపడడంలేదు. నేను ఖచ్చితంగా చెప్తాను” అని ప్రకటించాడు.

వర్జీనియా విశ్వవిద్యాలయంలో జొరబడ్డ శ్వేతజాతివాదుల చేష్టలు అక్కడి ప్రజలను ఆశ్చర్య చకితులను చేశాయని అనేక మీడియా కథనాలు సూచించాయి. వారి ఆగడాలును అడ్డుకున్నవారిని కపట ధోరణితో “వామపక్ష హింసాకారులు”గా ముద్రవేయడం, అనేకమంది అమెరికన్లకు కోపం తెప్పించింది. కన్నెడరేట్ నాయకుల విగ్రహాలను తొలగించాలనే వివిధ రాష్ట్రాల చర్యలను ట్రంప్ విమర్శిస్తూ యిలా అన్నాడు : “అంటే ఈ వారం రాబర్ట్ ఇలీది. వచ్చేవారం జార్జ్ వాషింగ్టన్ దా అని నాకు ఆశ్చర్యంగా వుంది. ఆపై వారం థామస్ జెఫర్సన్ నే దవుతుందా?”

అమెరికా రాజకీయరంగంలో వున్నవారందరూ ఛార్లెట్స్ విల్లె హింసాకాండను ఖండించారు. డెమోక్రాట్లు, కొందరు రిపబ్లికన్లు, పశ్చిమ ఐరోపా నాయకులు ఈ హింసాకాండ పట్ల తమ కోపోద్రిక్తతను ప్రకటించారు. వీరందరి విమర్శల్లో ఒక సాధారణ అంశం వుంది. వీరంతా జాతివాదులను, నయా నాజీ శక్తులను ప్రత్యక్షంగా, పరోక్షంగా ప్రోత్సహిస్తూ హింసకు కారణమవుతున్న చర్యలపై ట్రంప్ ను నిందిస్తున్నారు. డెమోక్రటిక్ పార్టీ కొరకు మాట్లాడే ‘న్యూయార్క్ టైమ్స్’ పత్రిక ఆగస్టు 14న తన సంపాదకీయంలో

హింసకు కారణమవుతున్న శ్వేతజాత్యహంకార ముఠాలను ఖండించకపోవడంపై ట్రంప్ ను విమర్శించింది. ఈ పత్రిక ట్రంప్ ను “ఆధునిక అమెరికా అధ్యక్షుల చరిత్రలో తనకు సేవలందించడానికి విద్యేషం, అసహనాలను వెళ్ళగక్కే రాక్షసులను ఆహ్వానిస్తున్న ఏకైక వ్యక్తి” అని ప్రకటించింది. జర్మనీ ప్రభుత్వ అధికార ప్రతినిధి అమెరికాలోని డెమోక్రాట్లను ఈ హింసను నివారించడానికి పూనుకోవాల్సిందిగా పిలుపునిచ్చారు. అయితే అదే సందర్భంలో జర్మనీ తన దేశంలో వలస వచ్చిన ప్రజల వ్యతిరేక ప్రచారంతో నయా నాజీ శక్తులను ప్రోత్సహిస్తోంది.

“దుష్ట ట్రంప్” అనే ఈ చిత్రీకరణ, సమస్యను విశ్లేషించేదేమీ వుండదు. పైగా ఇది అమెరికాలో తిష్టవేసుకొని అదుపులోకి రాకుండా వున్న ఫాసిస్టు ధోరణుల పెరుగుదలకు దోహదపడుతున్న అసలు సంక్షోభం నుండి ప్రజల దృష్టిని ప్రక్కకు మళ్ళిస్తుంది.

అనేకమంది ప్రజలు ట్రంప్ ను దుష్టుడిగా పరిగణిస్తున్నారు. ఆయన చేసే విధాన ప్రకటనలను అతని వ్యక్తిగత లక్షణాలకు ఆపాదిస్తున్నారు. కాని వీరు అసలు వాస్తవాన్ని చూడలేకపోతున్నారు. అసలు వాస్తవమేమంటే ద్రవ్య గుత్తసంస్థలకు ట్రంప్ ప్రాతినిధ్యం వహిస్తున్నాడు. అమెరికా రాజకీయ వ్యవస్థలో పెరుగుతున్న ఫాసిస్టు ధోరణుల నుండి వుట్టిన నాయకుడే ట్రంప్. తీవ్ర సంక్షోభంలో వున్న పెట్టుబడిదారీ విధానం నుండే ఫాసిజం ఉద్భవిస్తుందనేది జగమెరిగిన సత్యం.

నిక్సన్ అధ్యక్షకాలంలో జరిగిన వాటర్ గేట్ కుంభకోణం, అమెరికా సామ్రాజ్యవాదుల నేరపూరిత చర్యలను ప్రపంచమంతా తెలియజేసింది. ఆఫ్ఘనిస్తాన్ పై కార్టర్ చేసిన అమెరికా యుద్ధం, అల్బైదాను సృష్టించింది. నికరగువా ప్రభుత్వాన్ని లొంగదీసుకోడానికి రీగన్ కార్యక్రమం ప్రారంభించాడు. సీనియర్ బుష్ పనామాపై దాడిచేశాడు, ఇరాక్ పై మొదటి సైనిక దురాక్రమణకు పాల్పడ్డాడు. ఇరాక్ పై క్లింటన్ బాంబుల వర్షం కురిపించి, ఆంక్షలు విధించి యుద్ధానికి తెరతీశాడు. ఇరాక్, లిబియాపై జూనియర్ బుష్ యుద్ధాలను ప్రారంభించి లక్షలాదిమంది ప్రజలను బలిగొన్నాడు. చిత్రహింసను అణచివేతకు ఒక సాధనంగా ఉపయోగించే విధానానికి ఆమోదముద్ర వేశాడు. ఇక “ఆశాకిరణం”, “మార్పు”కు ప్రతినిధిగా అభివర్ణింపబడిన అధ్యక్షుడు ఒబామా విషయం చూద్దాం. పైలెట్ రహిత

విమాన దాడులతో హత్యలుగావించటానికి, తమ దేశ ప్రజలపైనే గూఢచర్యం జరిపేదానికి ఈయన ఒక పవిత్రతను ఆపాదించాడు. అదే సందర్భంలో ఆర్థిక తిమింగలాల లబ్ధికొరకు వందల బిలియన్ల దాలర్లను లెక్కలేకుండా ఖర్చు చేశాడు.

అమెరికా సమాజాన్ని ఆర్థిక గుత్తాధిపతులు నియంత్రిస్తున్నారు. అది ఇప్పుడు అదుపులో లేనంతగా ఆర్థిక సంక్షోభం అనే ఊబిలో కురుకుపోయి వుంది. ఈ పరిస్థితి వల్ల పెరుగుతున్న ఫాసిస్టు ధోరణులుగానే ఛార్లెట్స్ విల్లె సంఘటనలను, ట్రంప్ అతని వ్యతిరేకుల స్పందనలను పరిగణనలోకి తీసుకోవాలి. పెట్టుబడిదారీ విధానం ప్రజలకు ప్రజాస్వామ్యం, సమానత్వం, స్వేచ్ఛ లాంటి విషయాలను బోధిస్తుంది. కాని అది సంక్షోభ సమయాల్లో వీటికి భిన్నంగా పూర్తి వ్యతిరేకమైన ఫాసిస్టు పద్ధతులను ఆశ్రయించి ఫాసిస్టు సమాజంగా మార్చి వేస్తుంది. పెట్టుబడిదారీ విధాన చరిత్ర మనకు తెలియజేస్తున్న అంశం యిదే. ప్రపంచ శ్రామికుల ఐక్యవర్గ పోరాటం మాత్రమే ఈ ఫాసిజాన్ని నిలువరించ గలదు. రెండవ ప్రపంచ యుద్ధ అనుభవాలు మనకు ఈ విషయమే తెలియజేస్తున్నాయి. ఎందుకంటే రెండవ ప్రపంచయుద్ధంలో రష్యా బోల్షివిక్ పార్టీ నాయకత్వాన సోవియట్ శ్రామిక ప్రజల వీరోచిత పోరాటమే ఫాసిస్టు జర్మనీని ఓడించింది.

ఛార్లెట్స్ విల్లె హింసాకాండ, దీనిని నియంత్రించాల్సిన శక్తుల స్పందన వల్ల అధిక సంఖ్యక అమెరికన్లు కోపోద్రిక్తులవుతున్నారు. జాతివాదానికి వ్యతిరేకంగా వేలాదిమంది నిరసనకారులు బోస్టన్ వీధులలో వరదలా వెల్లవెత్తారు. శ్వేతజాత్యహంకారుల గుంపు వీరి ముందు ఉనికి కోల్పోయింది. ఏరియల్ ఫోటోలు పరిశీలిస్తే ప్రదర్శనకారులు బోస్టన్ లోని ఒక ప్రధాన రహదారి నిండా భ్రాకులుగా నిండిపోయారు. వీరు నలభైవేలకు పైగా వుంటారని అధికారుల అంచనా. పోరాటాలకు దూరంగా వుండే ముఠాలు చేసిన ‘స్వేచ్ఛా ప్రసంగం’ యొక్క ఊరేగింపులో కొన్ని డజన్లమందే వున్నారు. వీరి ర్యాలీ బయలుదేరడానికి అరగంట ముందునుండే పోలీసుల బందోబస్తు మొదలైంది. కనుక అమెరికా కార్మికవర్గమే జాతివాదానికి, విద్యేష ప్రచారాలకు వ్యతిరేకంగా తిరిగి పోరాడుతుందనేది స్పష్టం. ★

బట్టబయల్లైన... (మొదటిపేజీ తరువాయి)

కొత్తనోట్ల ముద్రణకోసం రిజర్వ్ బ్యాంకు ఖర్చు పెట్టింది రూ॥ 7965 కోట్లు. వీటిని వివిధ బ్యాంకులకు చేర్చటానికి అయిన ఖర్చు తెలియదు. కొత్తనోట్ల కొలతలకు తగ్గట్లుగా దేశవ్యాపితంగా వున్న 2 లక్షల ఏటీఎంలను సరిచేయటానికయిన ఖర్చు ఎంతో తెలియదు. నగదు లభ్యతలేక నెలలతరబడి ఆగిపోయిన కార్యకలాపాలవల్ల వచ్చిన ఆర్థికనష్టం లెక్కించవలసే వుంది. ఇవన్నీ కలిపితే వేలకోట్ల రూపాయల భారం ప్రజలపై మోపారు.

ఉపాధి కోల్పోయి పేదలు పొందిన నష్టాన్ని అంచనా వేసేదెవరు? ఏటీఎంల వద్ద తొక్కిడిలో కోల్పోయిన ప్రాణాలెన్ని? ద్రవ్యం లేక గడివిన ఆకలిరాత్రుల విలువెంత? ఆత్మీయుల ఆస్తిమి బిల్లుల చెల్లింపుకు ఖాతాలో డబ్బులున్నా చేతిలోకి రాక పడిన ఆందోళన ధర ఎంత? ఇంత ఆర్థిక, మానవ మూల్యం చెల్లించి సాధించిందేమిటి? **పరిపూర్ణ పూజ్యం.**

“సరేంద్రమోడీ నోట్లరద్దు నిర్ణయాన్ని ప్రకటించిన విధంగా నల్లధనాన్నీ, దొంగనోట్లనూ, అవినీతిని, ఉగ్రవాదులకు ఆర్థిక తోడ్పాటునూ అరికట్టబోవటం లేదు. ఆర్థికరంగంలో తమ వైఫల్యాలను కప్పిపుచ్చు కోవటానికి, ద్రవ్యసంక్షోభాన్ని ఎదుర్కొంటూ దివాళా తీస్తున్న బ్యాంకింగ్ వ్యవస్థను కాపాడుకోవటానికి,


రాజకీయ ప్రాబల్యాన్ని పెంచుకోవటమనే తమ నిజ ఉద్దేశాలను మరుగుపరిచేందుకే ప్రభుత్వం పై లక్ష్యాలను ముందు పెడుతున్నది. అసలు దోషులైన బడా బూర్జువాలనూ, బడా వ్యాపారులనూ, విదేశాలలో అక్రమ డబ్బు నిల్వదారులనూ రక్షిస్తూ, మరోవైపున ప్రభుత్వం సంక్షోభ భారాలను ప్రజల వీపులపై మోపేందుకు తీసుకుంటున్న చర్యలలో ఒకటి, పెట్టనోట్ల రద్దు”.

నోట్లరద్దు ప్రకటన వెలువడగానే, సిపిఐ(ఎం-ఎల్) ప్రధాన కార్యదర్శి కా॥ విశ్వం చేసిన ప్రకటనలోని భాగమిది. ఇది నోట్లరద్దు పరిస్థితిని, దానివెనుకనున్న కారణాలనూ, రాగల పరిణామాలను సరిగ్గా అంచనా వేసిందని ఇప్పటి పరిస్థితి నిరూపించింది.

కాకులను కొట్టి గ్రద్దలకు వేసే విధానాలు భారత పాలకులకు కొత్తకాదు. తమ సామ్రాజ్యవాద, బడా బూర్జువా అనుకూల విధానాల ఫలితంగా ఏర్పడిన సంక్షోభాన్ని ప్రజలపై మోపుతూ వస్తున్నారు. ఇప్పుడు ద్రవ్యరంగంలో ఏర్పడిన సంక్షోభాన్ని నోట్లరద్దుతో ప్రజలపై మోపుతున్నారు.

ప్రభుత్వాల ఈ నాటకాలను ప్రజలు గమనిస్తున్నారు. దగాకోరు చర్యలతో మోసపోయేందుకు వారు సిద్ధంగా లేరు. వారు తమ జీవితాలపై జరుగుతున్న దాడులకూ దోపిడీకి వ్యతిరేకంగా పోరాడుతారు.

14-9-2017 ★



ప్రజలపై భారాల్ని పెంచిన పెద్దనోట్ల రద్దు

సిపిఐ (ఎం-ఎల్) ప్రచురణ

ప్రజలపై భారాల్ని పెంచిన పెద్దనోట్ల రద్దు

పేజీలు : 68 వెల : రూ. 30/-

కాపీలకు : **మైత్రీబుక్ హౌస్,**
జలీల్ వీధి, కారల్ మార్క్స్ రోడ్, విజయవాడ-2

తీర్క్షణ, శాశ్వత వరద, కరవు నివారణ చర్యలు చేపట్టాలి

అస్సాం, పశ్చిమబెంగాల్, బీహార్ లలో కొన్ని ప్రాంతాలు వరదల వినాశనానికి గురికావటంతో లక్షలాదిమంది ఇళ్లు, పంటలూ, ఇతర ఆస్తులు కోల్పోయారు. దేశంలో ఇతర నగరాలతోపాటు ముంబాయి నగరంలో అతివృష్టికి జనజీవనం కొన్నిరోజులపాటు స్థంభించిపోయింది.

రెండు సంవత్సరాల పరుసకరవు తర్వాత, నైరుతీ రుతుపవనాలు పూర్వపుతున్న సమయానికి దేశంలో 630 జిల్లాలకుగానూ 233 జిల్లాల్లో వర్షపాతం తగ్గి కరవు కొనసాగే పరిస్థితి ఏర్పడింది. వర్షపాతం లోటు అత్యధికంగా పశ్చిమ ఉత్తరప్రదేశ్ లో 37 శాతంగా వుండగా, గుజరాత్ లోని కొన్ని ప్రాంతంలో 18 శాతంగా వుంది. లోటువున్న మిగిలిన ప్రాంతాలు - హర్యానా (29%), విదర్భ (27%), కేరళ (26%), తూర్పు ఎంపి (25%), దక్షిణ కర్ణాటక (24%), తీర కర్ణాటక (23%), పశ్చిమ ఎంపి (21%), తూర్పు యుపి (19%) గా వున్నాయి. ప్రధాన పంటల్లో నాల్గు పడిన సాగుభూమి విస్తీర్ణం, కరవున్న గత ఏడాదికంటే 11 శాతం తగ్గింది.

కరవు, వరదలు ప్రతిఏడాది తప్పనిసరిగా వచ్చే లక్షణంగా మారాయి. లక్షలాది ప్రజల, ప్రత్యేకించి రైతాంగం, వ్యవసాయకూలీల, జీవితాలను అతలాకుతలం చేస్తున్నాయి. గత ఏడు దశాబ్దాల “స్వాతంత్ర్య” పాలనలో రాష్ట్ర, కేంద్ర ప్రభుత్వాలు ఈ సమస్యను పరిష్కరించ పూనుకోలేదు. కొన్ని తక్షణ ఉపశమన చర్యలు మాత్రమే చేపడుతున్నారు. సాంకేతిక మానవశక్తి వున్నదని గొప్పలు చెప్పుకోవటమే తప్ప ప్రకృతి ప్రసాదిత జలవనరులను ప్రజల జీవితాలను మెరుగుపరిచే విధంగా వినియోగించటంలో విఫలమయ్యారు.

కరవు, వరదల నివారణలో కేంద్ర, రాష్ట్ర ప్రభుత్వాల నిర్లక్ష్యపూరిత వైఖరిని కేంద్రకమిటీ తీవ్రంగా ఖండిస్తున్నది. జలవనరులను పర్యావరణానికి హాని కలుగకుండా శాస్త్రీయ విజ్ఞానంపై ఆధారపడిన సమగ్ర జలవినియోగ ప్రణాళికను రూపొందించి అమలుచేయాలని డిమాండు చేస్తున్నది.

రాష్ట్ర కమిటీలు, సానుభూతిపరులు, స్నేహితులు, ప్రజాతంత్రసంస్థలను బాధిత ప్రజలకు మద్దతుగా నిలువమనీ, సాధ్యమైన సహాయమందించమనీ కేంద్రకమిటీ కోరుతున్నది.

కలకత్తా
8-9-2017

కేంద్రకమిటీ
సిపిఐ(ఎం-ఎల్)

Read ! **Subscribe!!**



Class Struggle

Organ of Central Committee of CPI (ML)

Read ! **Subscribe!!**



వర్గ సంఘర్షణ కావుకార్

Hindi Organ of Central Committee of CPI (ML)

జి-20 శిఖరాగ్ర సమావేశం దోపిడీలో వాటాపై పెనుగులాట

జర్మనీలోని హాంబర్గ్ నగరంలో జులై 2017లో జి-20 శిఖరాగ్ర సదస్సు జరిగింది. సామ్రాజ్యవాద శక్తుల మధ్య పెరుగుతున్న సంఘర్షణ, విభేదాలు; సామ్రాజ్యవాదులు నిర్దేశిస్తున్న పెట్టుబడిదారీ విధానాలకు వ్యతిరేకంగా ఉధృతమవుతున్న ప్రజల నిరసనలు - ఈ సమావేశానికి నేపథ్యంగా వున్నాయి. ఈ బడా సామ్రాజ్యవాద దేశాల మధ్య తీవ్రమైన చర్చల అనంతరం ఈ సదస్సు ఏకగ్రీవంగా ఉమ్మడి అభిప్రాయంగా ఒక ప్రకటన చేసింది. కాని ఆ ప్రకటనపై చేసిన సంతకాల తడి ఆరకముందే నాయకులు ఒక్కొక్కరకంగా మాట్లాడి ఆ ప్రకటనను కేవలం తుక్కు కాగితంగా మిగిల్చారు. జి-7 మరియు జి-20 లాంటి శిఖరాగ్ర సదస్సులు ఎందుకు జరుగుతున్నాయంటే, ప్రపంచ పెట్టుబడిదారీ విధానాన్ని నడుపుతున్న అగ్రనాయకుల మధ్య వివిధ సందర్భాలలో సమాలోచనలు ఎందుకు అవసరమవు తున్నాయంటే - దానికి రెండు కారణాలున్నాయి : (1) వారి మధ్యనున్న పోటీని, అభిప్రాయ భేదాలను పరిష్కరించుకోడానికి, లేదా వీలైనంత కనీస పరిమితుల్లో వుంచుకోవడం కోసం. (2) తమ మధ్య ఐక్యత వుందనీ, అలాగే ప్రపంచ ఆర్థిక వ్యవస్థ నాయకత్వానికి, ప్రపంచ ప్రజలకు మధ్య ఐక్యత వుందని ప్రపంచానికి ప్రదర్శించుకోవడం కోసం.

2008 ఆర్థిక సంక్షోభం పరిణామాల అనంతరం 2009లో జి-20 ఏర్పాటయింది. ఆ సందర్భంలో విడుదల చేసిన ప్రకటన యిలా పేర్కొంది : ప్రపంచ ఆర్థిక కార్యకలాపాల్లో వచ్చిన ప్రమాదకరమైన, తీవ్రంగా దిగజారిన పరిస్థితులను నిలువరించడానికి, ద్రవ్య పెట్టుబడి మార్కెట్లను స్థిరీకరించడానికి “మా శక్తివంతమైన స్పందన దోహదపడుతుంది.” “ఈ ద్రవ్య పెట్టుబడి సంక్షోభం వ్యవస్థలోని నైతికత్వం పెరగాలని కోరుతున్నదిగానీ దాని వినాశనాన్ని కాదనీ, ఇది పెట్టుబడిదారీ సంక్షోభం కానేకాదనీ తమ గొప్పకు తామే చెప్పుకుంది. దీన్ని బట్టి చూస్తే ప్రపంచ పెట్టుబడిదారీ విధానాన్ని నడిపిస్తున్న ఈ నాయకులు - ఈ సంక్షోభం వెల్లడిచేసిన పెట్టుబడిదారీ విధాన బలహీనతలను, వీరి విధానాలు కోట్లాది ప్రపంచ ప్రజల జీవితాలను మరింత దిగజార్చిన పరిస్థితులను గురించి చింతించడంలేదు. చేయూత పథకాలు పారిశ్రామిక పతనాన్ని, భవిష్యత్ ద్రవ్య సంక్షోభాన్ని నివారించలేక పోయాయని గత దశాబ్దం మనకు తెలియపరిచింది.

ప్రస్తుతం ప్రపంచ సామ్రాజ్యవాద అగ్రనాయకుల మధ్య వున్న ఉద్రిక్తతలకు, సంబంధాలకు కారణం ట్రంప్ అనుసరిస్తున్న “ఏకాకితవపు విధానం”, ప్రపంచ పెట్టుబడిదారీ విధానాన్ని నడిపే పాత్రలో అమెరికా బలహీనపడటాన్ని కొందరు కారణంగా చెబుతున్నారు. కాని ఇది సమస్యను పైపైన తేల్చేయడమే. సామ్రాజ్యవాద శక్తుల మధ్య వైరుధ్యం ట్రంప్‌తో మొదలుకాలేదు; ట్రంప్‌తో అంతమవదు. ఈ వైరుధ్యాలు సామ్రాజ్యవాదం యొక్క మౌలిక లక్షణం. అవి సామ్రాజ్యవాద అంతంతోనే ముగుస్తాయి.

గత దశాబ్దకాలంలో అమెరికా సామ్రాజ్యవాదం దాడులు, దురాక్రమణల ద్వారా తన ఆధిపత్యాన్ని నిలుపుకునే క్రమంలో ఎన్నో నష్టాలను, వెనుకడుగులను, తీవ్ర వ్యతిరేకతలను చవిచూసింది. ఇరాన్‌ను లొంగదీసుకునే దాని ప్రయత్నాలు విఫలమయ్యాయి. సిరియాలోని అసాద్ ప్రభుత్వాన్ని కూలద్రోయలేక పోయింది. రష్యా మద్దతుతో సిరియాలోని అసాద్ ప్రభుత్వం స్థిరంగా వుంది. ఆసియా పసిఫిక్ ప్రాంతంలో ఆర్థికంగా, రాజకీయంగా, సైనికంగా తమ ప్రాబల్యాన్ని పెంచుకోవాలన్న అమెరికా చర్యలకు చైనా మరియు ఆ ప్రాంతంలోని ఇతర దేశాల నుండి ప్రతిఘటన, ఆటంకాలు, వ్యతిరేకతలు ఎదురవుతున్నాయి. 2008లో అమెరికాను ముంచెత్తిన ద్రవ్య సంక్షోభం యింకా అప్రతిహతంగా కొనసాగుతూనే వుంది. ఫలితంగా ఆ దేశంలో అసమానతలు, నిరుద్యోగం, ఋణభారం, అధిక ప్రాణనష్టాల లాంటి సమస్యలు మరింత తీవ్రమౌతున్నాయి. దీనితో అమెరికా పాలకులు, అమెరికా ప్రజల నుండి పెరుగుతున్న నిరసనలను, ఆగ్రహజ్వాలలను ఎదుర్కోవాల్సి వస్తోంది. “అమెరికన్స్ ఫస్ట్”, “అమెరికా ఉద్యోగాలు అమెరికాకే” “నిష్పాక్షిక వాణిజ్యం” “రక్షితవాదం” లాంటి ట్రంప్ నినాదాలు, నిష్పాక్షిక వాణిజ్యాల పేర ట్రంప్ చేస్తున్న చర్యలన్నీ తమ దేశ నిరుద్యోగ యువతను ఓదార్చడానికి, తమదేశ వాణిజ్య, పారిశ్రామిక సమాజం యొక్క అవసరాలు తీర్చడానికి, సంక్షోభం నుండి గట్టెక్కడానికి అమెరికా పాలకులు తీసుకుంటున్న చర్యల్లో భాగం మాత్రమే.

ఇదంతా కూడా ప్రపంచ లక్ష్యాలు సాధించడంలో అమెరికాను అననుకూల పరిస్థితిలోకి నెట్టే అనేక ఆటంకాలను కలిగించింది. అయితే ఇదే సందర్భంలో ప్రపంచాధిపత్యం కోసం అమెరికా సామ్రాజ్యవాదులు తమ ఆకాంక్షలను, ప్రణాళికలను, ప్రయత్నాలను వదలలేదనీ, ప్రపంచంలో ఆర్థికంగా, రాజకీయంగా, సైనికంగా తమ అగ్రస్థానాన్ని కోల్పోలేదనేది కూడా ప్రతిఒక్కరూ గ్రహించాలి.

సమకాలీన ప్రపంచంలో సామ్రాజ్యవాదుల మధ్య వైరుధ్యాలు తీవ్రమవుతున్నాయి. రష్యా ఈనాడు నిలకడగా, స్థిరంగా వుంది. అమెరికా, రష్యాల మధ్యనున్న వైరుధ్యాలను; అమెరికా ఎదుర్కొంటున్న యిబ్బందులను ఆసరాగా చేసుకొని, ఐరోపాలో జర్మనీ తన స్థానాన్ని మెరుగుపరచుకోవటానికీ, తద్వారా ప్రపంచ సంపద దోపిడీలో తన వాటాను పెంచుకోడానికీ ప్రయత్నిస్తున్నది. ఇతర సామ్రాజ్యవాదశక్తుల పరిస్థితి యిదే. సామ్రాజ్యవాదుల మధ్య వైరుధ్యాలు ఇంకా బద్దలయ్యే స్థితికి చేరుకోలేదు. దోపిడీ సంపదలను కైవసం చేసుకోవడంలో పోటీలో, పైచేయి సాధించే క్రమంలో ఘర్షణలున్న అంశాలపై ఏకాభిప్రాయానికి రావడానికి అవి రాజీపడ్తున్నాయి. ఒక్కమాటలో చెప్పాలంటే సామ్రాజ్యవాదులు కలహాలు, కుమ్మక్కల స్థితిలో వున్నారు. వీరంతా పెట్టుబడిదారీ విధానాన్ని సవాలు చేసే శక్తులు, పెట్టుబడిదారీ విధానంపై పోరాడేశక్తులు బలోపేతం కారాదని అభిలషిస్తున్నారు. అలాగే ప్రపంచ పెట్టుబడిదారీ ఆర్థికవ్యవస్థను నడుపుతున్న నాయకుల మధ్య ఐక్యత వుందని ప్రపంచానికి చాటిచెప్పాలని కోరుకుంటున్నారు. జి-20 సమావేశంలో వారిమధ్య ఎలాంటి శత్రుత్వంలేదనీ, ఏకాభిప్రాయంతో వున్నారని తెలియచేసేందుకు సాగిన తతంగమంతా పై అంశాలనే సూచిస్తుంది. ఈ శిఖరాగ్ర సదస్సు ప్రారంభంలో అమెరికా, ఐరోపా దేశాల మధ్య వాణిజ్య విధానంపై తీవ్రమైన విభేదాలు కన్పించాయి. అమెరికా నిష్పాక్షిక వాణిజ్యం కావాలంటే మిగిలిన దేశాలు స్వేచ్ఛా వాణిజ్యం కోసం నిలిచాయి. అలాగే పర్యావరణ మార్పులపై కూడా. పారిస్ పర్యావరణ

మావో జెడాంగ్...(5వ పేజీ నుండి)

చైనా యువజనులకే కాక చైనా ప్రజలందరికీ, చైనా కమ్యూనిస్టుపార్టీకి నాయకుడు. ఆయన మనము అనుసరించవలసిన పతాకం.

భావస్వేచ్ఛకు సంబంధించి యిక్కడ కొంత వివరణ యివ్వాలైన అవసరముంది. చియాంగ్ కై షేక్ వంటి అభివృద్ధి నిరోధకులు తాము భావస్వేచ్ఛకు అనుకూలరమని చెప్పుకుంటారు. చియాంగ్‌కై షేక్ పాలనలో ఏ స్వేచ్ఛ వుంది? ఇది వట్టి చెత్త అని అందరికీ తెలుసు. ప్రజలు దోపిడీ, పీడనలకు గురౌతున్నారు. వుంజీడుమంది అభివృద్ధి నిరోధక భూస్వాములు, నిరుంకశాధికారులు, పెట్టుబడిదారులు దోపిడీ అణచివేతలు సాగించటానికి స్వేచ్ఛ వుంది. బూర్జువావర్గానికి మాత్రమే భావస్వేచ్ఛ వుంది. కార్మికులకు, రైతాంగానికి మాత్రము వుండదు. మన నూతన ప్రజాస్వామిక దేశంలో ప్రజలందరికీ భావస్వేచ్ఛ వుంటుంది. అభివృద్ధి నిరోధక భావజాలాన్ని తప్ప తక్కిన రకాల భావాలు అనుమతించ బడతాయి. అభ్యుదయకర, సోషలిస్టు, కమ్యూనిస్టు భావాలేకాక మత భావాలు కూడా వుండవచ్చు. అభివృద్ధి నిరోధక భావాల ప్రచారం అనుమతించబడదు. ఇది తప్ప తక్కిన వాక్, సభా, పత్రికా స్వేచ్ఛలుంటాయి. చారిత్రక భౌతికవాదం సరైనదని కమ్యూనిస్టు పార్టీ చెబుతుంది. వీటిని ప్రచారం చేయాలి. కాని ఇతర భావజాలాలను అనుమతించబోమని దీనర్థం కాదు. మన సిద్ధాంతాన్ని ప్రజలకు తెలియజేస్తాం అయితే అది వినాలో లేదో తేల్చుకునే, దానిని అంగీకరించాలో లేదో తేల్చుకునే స్వేచ్ఛ వారికుంటుంది. ఇదొక్కటి మాత్రమే నిజమైన విజ్ఞానవంతం చేసే వైఖరి, నాయకత్వానికి తగిన వైఖరి; ప్రజలతో కలిసి మెలసి పనిచేసే వైఖరి; సమన్వయ సహకార వైఖరి.

“మావో జెడాంగ్ నుండి నేర్చుకోండి” అన్నది మన నినాదం. అయితే మనం మావో ఆలోచనా విధానాన్ని అధ్యయనం చేయడానికే పరిమితమవ నవసరం లేదు. ఈ నినాదంతో, నూతన ప్రజాస్వామిక నిర్మాణం, ఆర్థిక వ్యవహారాలు, రాజకీయాలు, సంస్కృతి,

మార్పు ఒప్పుంద అంశాలపై అమెరికా వాకౌట్ చేయగా, ఐరోపా దేశాలు పారిస్ ఒప్పందం నుండి వెనుకకు మళ్ళీ ప్రసక్తే లేదన్నాయి. “ప్రభుత్వాలుగాని, వాటికి సంబంధించిన విభాగాలుగాని స్వేచ్ఛా వాణిజ్యాన్ని దెబ్బతీసేవిధంగా యిస్తున్న సబ్సిడీలను, యితర విధమైన మద్దతులను తక్షణమే తొలగించాలి” అని సదస్సు ప్రకటన వెలువరించడంతో మొదటి అంశంపై విభేదాలు మాయమయ్యాయి. కెనడా, ఇటలీ, జర్మనీ, ఫ్రాన్స్, దక్షిణ కొరియా, జపాన్ తదితర అనేక జి-20 దేశాలు పారిస్ వాతావరణ మార్పు ఒప్పందం కొనసాగాలని పట్టుబట్టాయి. కాని ఈ దేశాలు కర్పన ఉద్గారాల వినియోగాన్ని అదే స్థాయిలో కొనసాగించడమో, ఇంకా విస్తృతంగా వినియోగించడం ద్వారానో ఈ ఒప్పందాన్ని పనికిరాని ఒప్పందంగా మార్చివేశాయి. పారిస్ ఒప్పందాన్ని పట్టించుకోకుండా చమురు, గ్యాస్, బొగ్గు ఉత్పత్తికి సబ్సిడీలు యివ్వడానికి వందల కోట్ల ప్రజాధనాన్ని ఈ దేశాలు వ్యయం చేస్తున్నాయి. ఆవిధంగా అవి అమెరికాను విమర్శించే హక్కును కోల్పోయాయి. అందువల్ల చివరికి జి-20 శిఖరాగ్ర సదస్సు ప్రకటనపై వ్యతిరేకతలు లేకుండా ఏకాభిప్రాయంతో సంతకం చేయగలిగాయి.

అదే హాంబర్గ్ నగరంలో జి-20 శిఖరాగ్ర సదస్సు జరిగిన ప్రాంతం - సామ్రాజ్యవాదులు నిర్దేశిస్తున్న పెట్టుబడిదారీ విధానాలకు వ్యతిరేకంగా నిరసనలకు కేంద్రబిందువయ్యింది. జర్మనీ నుండే గాక స్విట్జర్లాండ్, నెదర్లాండ్, ఫ్రాన్స్‌లాంటి యితర దేశాల నుండి వేలకొలది నిరసనకారులు యిక్కడికు జేరారు. వీరంతా భిన్నవర్గాలకు చెందినవారు. వీరిలో వివిధ ఆలోచనా ధోరణులకు చెందినవారు. వివిధరకాల కార్యకలాపాల నిర్వాహకులు, విభిన్న వయస్కులు, శ్రామికులు, యువకులు, గ్రామీణ జనం, స్త్రీలు, కళాకారులు, సంగీతకారులు వున్నారు. వీరంతా పెట్టుబడిదారీ విధానం, ప్రపంచీకరణ - కార్మికులపై, శ్రమజీవుల హక్కులపై, బతుకులపై జరుపుతున్న దాడులకు వ్యతిరేకంగా గళమెత్తారు. పెట్టుబడిదారీ విధానమనే రాక్షస సంహారాన్ని అభినయిస్తూ, దోపిడీ, పీడనలులేని ఒక కొత్త సమాజాన్ని, ప్రపంచాన్ని ఆహ్వానిస్తూ, వర్ణిస్తూ

శాస్త్ర సాంకేతిక రంగంలో అనేక ప్రత్యేక శాఖలు మొదలగు అనేక విషయాలను అధ్యయనం చేయాలి. అధ్యయనానికి అంకితమవటం - ఇది కా॥ మావో లక్షణాలలో ఒకటి. ఆయన రాత్రింబవళ్ళు చదువుతారు. అయినా తృప్తి చెందరు. అయినా తరచుగా ఈ విషయం అర్థంకాలేదనీ, ఇంకా అధ్యయనం చెయ్యాలనీ అంటుంటారు. ఆయన శిష్యులుగా వుండాలంటే ఈ స్ఫూర్తిని అందుకోవాలి.

ఈ ఉపన్యాసంలో కా॥ మావో, ఆయన సిద్ధాంతాల గొప్పదనాన్నంతటినీ నేను వివరించలేదు. మావో ఆలోచనా విధానంలోని కొద్ది భాగాన్ని మాత్రమే వివరించాను. ప్రజా సైన్య స్థాపనలో ఆయన విజయాలు; ఆయన సైనిక వ్యూహం, ఎత్తుగడలు, నూతన ప్రజాస్వామ్యం, మిశ్రమ ప్రభుత్వం వంటి ఆయన రాజకీయ రచనలు, అర్థశాస్త్రంపై ఆయన రచనలు; సాహిత్యం, కళలపై ఏనానీ సమావేశంలో సందేశం వంటి సాంస్కృతిక రంగంలో ఆయన రచనలు; తత్వశాస్త్రానికి ఆయన చేర్పులు, ఆయన మార్క్సిస్టు భావజాల వ్యవస్థ, ఇంకా మిగిలిన అన్ని రచనలు - కా॥ మావో సాధించిన అపరిమిత విజయాలు. అవి విస్తృతమైనవే కాదు. లోతైనవి. ప్రత్యేకత్వం కలవి. వీటిని గురించి యిప్పుడు ఎక్కువ వివరించదలచలేదు.

“వాస్తవాల నుండి సత్యాన్వేషణ” అన్నది అధ్యయనంపట్ల కా॥ మావో వైఖరి. తప్పిప్పులపట్ల ఆయన నిజాయితీగా వుంటారు. మోసాన్నీ, వంచనను ఆయన గట్టిగా ప్రతిఘటిస్తారు. 30 సంవత్సరాల విప్లవోద్యమ క్రమంలో ఆయన మోసం, వంచనలకు వ్యతిరేకంగా పోరాటాలలో రాటుదేలారు. శ్రద్ధా వినయమూ కలిగిన కార్యశైలి ఆయనకుంది. “లెనినిజం పునాదులు” గ్రంథంలో చెప్పినట్లుగా విప్లవోద్యతి, ఉద్యేగం, దక్షత ఆయనకున్నాయి. వాస్తవాల నుండి సత్యాన్వేషణ అన్న దానిని ఆయన నుండి నేర్చుకోవాలంటే, మనకు నిజాయితీతో కూడిన వైఖరి కార్యశైలి వుండాలి; లోతులకు వెళ్ళకపోవటం, వంచన, మోసం వుండరాదు. ప్రజా విప్లవోద్యమం నుండి కమ్యూనిస్టుపార్టీ యీ గుణపాఠాన్ని నేర్చుకుంది. గతంలో నాలో కూడా

పాటలు పాడారు; నృత్యం చేశారు, నాటికలను, నృత్య రూపకాలను ప్రదర్శించారు.

ప్రజల నిరసనను అణచివేయడానికి జర్మన్ ప్రభుత్వం ముందుగానే అన్ని ఏర్పాట్లు చేసింది. అధిక సంఖ్యలో పోలీసులను మోహరించింది. ప్రతిచోటా బారికేడ్లను ఏర్పాటు చేసింది. రోడ్లవెంబడి పోలీసు వాహనాలను బారులు తీర్చింది. లక్షమంది ఆందోళనాకారులు ‘ముఝివేత’ నిరసన ప్రారంభించడానికి పోగయ్యారు. 12000 మందితో కొనసాగుతున్న ప్రధాన ఊరేగింపుపై పోలీసులు దాడిచేశారు. అనేకమందిని అరెస్టు చేశారు. భాషువాయువు ప్రయోగించారు. పెప్పర్ స్రే, రబ్బరు బుల్లెట్లు, నీళ్ళ పిచికారీ యంత్రాలను ఉపయోగించి నిరసనకారులపై దాడులు చేశారు. నగరమంతా వాస్తవంగా ఒక యుద్ధ వాతావరణం తలపించింది. అయినా నిరసన చేస్తున్న ప్రజానీకం నిర్భయంగా నిలిచింది. జి-20 దేశాలు తమ దోపిడీని ఎలా ముమ్మరం చేయాలి, ఆ దోపిడీ సొమ్మును ఎలా పంచుకోవాలనే అంశాలపై ఏకాభిప్రాయ సాధనకు సమాలోచనలు చేస్తున్న సమయంలోనే ఇదంతా జరిగింది. జి-20 దేశాలన్నీ జర్మనీ ప్రభుత్వం నిరసనకారులను అణచివేసిన క్రూర విధానాలకు మద్దతు పలికి, సంఘీభావాన్ని తెలియజేశారు.

జి-20 సదస్సు ఎంతగా అతుకులు వేయటానికి ఏకాభిప్రాయ సాధనకు కృషిచేసినా, సామ్రాజ్యవాదుల మధ్య తీవ్రమవుతున్న విభేదాలను, పెట్టుబడిదారీ విధాన సంక్షోభాలను దాచలేకపోయింది. నానాటికీ ప్రజలు సామ్రాజ్యవాదానికి, పెట్టుబడిదారీ విధానానికి వ్యతిరేకంగా సమీకృతులవుతున్నారన్నది తిరుగులేని మౌలికమైన వాస్తవం. సామ్రాజ్యవాద శక్తులు ప్రజల నిరసనలను క్రూరంగా అణచడంలో ఎంతటి ఐక్యతను, పరస్పర సహకారాన్ని ప్రదర్శించినా ఈ మౌలిక వాస్తవాన్ని తుడిచి వెయ్యలేరు. కార్మికవర్గం ముందుకు వచ్చి దోపిడీ పీడనలకు గురవుతున్న వర్గాల ప్రజలందరికీ నాయకత్వం వహించి, పెట్టుబడిదారీ విధానం, సామ్రాజ్యవాదంతో సాగించే యుద్ధంలో నిర్ణయాత్మక పాత్ర వహించి, సామ్యవాద ప్రపంచ స్థాపన జరగాలని ప్రజలు ఎదురుచూస్తున్నారు. ★

అసహనం వుండేది. దీనిని నేర్చుకోవటం యువతరానికి సులభమైన విషయం కాదు. మనం జాగ్రత్తగా వుండాలి. చైతన్యంతో వుండాలి. సాధ్యమైనన్ని తక్కువ పొరపాట్లు చేయాలి. తప్పులు అనివార్యం. కానీ మనం వాటిని తిరిగి చేయరాదు. తప్పుటడుగు వేయని యువకులుండరు. కానీ ఎదురుదెబ్బలకు వారు నిరుత్సాహపడరాదు. మన విప్లవ పోరాటంలో ఎంత రక్తం ఒలికిందో, ఎన్ని ఎదురు దెబ్బలు తగిలాయో, ఎంతమంది ప్రాణాలర్పించారో లెక్కలేదు. అత్యంత కష్టసమయంలో కూడా నిరుత్సాహ పడరాదు. కా॥ మావో చెప్పినట్లు మనం నిలదొక్కుకోవాలి. చిందిన రక్తాన్ని తుడుచుకుంటూ, అమరులకు శ్రద్ధాంజలి ఘటీస్తూ తిరిగి తిరిగి యుద్ధరంగానికి ఉరకాలి. ఈ ధైర్యసాహసాలనే మనం కలిగివుండాలి.

నేడు మనం దేశవ్యాపిత విజయం సాధించ బోతున్నాము. ఆ మహాదినం ఉదయించబోతున్నది. కానీ విజయం వస్తున్నది కనుక మనం గర్వోన్మత్తులం కారాదు. సర్వశక్తిమంతులమనీ, గతంలోని తప్పులకు అతీతులమనీ భావించరాదు. చైర్యన్ మావో చెప్పినట్లు 10 వేల ‘లీల దీర్ఘ యాత్రకు ప్రారంభం మాత్రమే దేశవ్యాపిత విజయం. మరింత కష్టభరిత కర్తవ్యం అక్కడ వేచి వుంటుంది. ఇక్కడ రెండు గుణపాఠాలను మనం గుర్తుంచుకోవాలి. ఒకటి; ఇతరులను మనం చిన్నచూపు చూసి ప్రజల నుండి మనం వేరుపడరాదు. రెండు : మనం రాజకీయంగా పతనంకారాదు. ఇవి యువజనులకు శత్రువులు. వంచన, గర్వం, నిరాశ, నిస్పృహలను మనం పారద్రోలాలి. మావో అధ్యయనశైలి, కార్యశైలి నుండి మనం నేర్చుకోవాలి. నిజాయితీగా వుండాలి; వాస్తవాల నుండి సత్యాన్వేషణకు పూనుకోవాలి; చైతన్యంతో పనిచేయాలి; ధైర్యసాహసాలతో పురోగమించాలి. ఈవిధంగా మాత్రమే లక్షలాది యువజనులను మనతో పురోగమించేట్లు చేయగలుగుతాం; మొత్తం దేశ ప్రజలందరి ప్రజాతంత్ర విముక్తిని, జాతీయ స్వాతంత్ర్యాన్ని సాధించగలుగుతాము; నూతన ప్రజాస్వామిక నవ చైనాను నిర్మించగలుగుతాము. “చైనా యువజనులారా ఐక్యంకండి! మావో జెడాంగ్ పతాకం క్రింద సమీకృతులై పురోగమించండి!” ఇదే మన నినాదం. ★

మూవో జెడాంగ్ నుండి నేర్చుకోండి

(చైనా కమ్యూనిస్టు పార్టీ నిర్వహించిన యువజనుల సదస్సులో 1949 మే 7న చేసిన ప్రసంగం)

- చౌ ఎన్ లై



చైనా ప్రజల మహావిప్లవం విజయం సాధించబోతున్నది. నవచైనా నిర్మాణంలో భాగస్థులై మనదేశ యువత ముందుడుగు వేయాలి. ఈ పురోగమనానికి నాయకత్వం వహించగల నాయకుడు మనకుండాలి. గత 30 సంవత్సరాల విప్లవోద్యమ ఆచరణ మనకలాంటి నాయకుడినిచ్చింది. ఆయనే మావో జెడాంగ్. ఈ జాతీయ యువజన మహాసభలో “మావో పతాకను చేబూని పురోగమించండి” అన్నదే మన నినాదం. ఈ పతాకను సమున్నతంగా నిలిపి, పురోగమించాలన్న కృతనిశ్చయంతో మనమున్నాము. కామ్రేడ్ మావో జెడాంగ్ ఎందువల్ల గౌరవనీయుడో, ఆయననుండి నేర్చుకొనటం మెలాగో వివరిస్తాను.

‘మావో నుండి నేర్చుకోండి’ అన్నది వట్టి నినాదం మాత్రమే కాదు. ఆ పదాలకు లోతైన అర్థం వుంది. ఈ మహాసభ ముగిసిన పిదప తమ ప్రాంతాలకు తిరిగి వెళ్ళే ప్రతినిధులు గ్రామాలలోనూ, కర్మాగారాలలోనూ, విముక్తి ప్రాంతాలలోనూ, కొమింటాంగు ఆధీన ప్రాంతాలలోనూ వున్న యువజనులందరికీ ఈ మహాసభ సందేశాన్ని వినిపించాలి. వారిని మనమైపు సమీకరించుకుని మనతో పురోగమించేట్లు చూడాలి. అందుకు మావో పతాకను చేబూనమని వారికి పిలుపివ్వటమే ఉత్తమమైన మార్గం. అయితే వారికలాంటి పిలుపు యిచ్చేముందుగా ఈ పతాక శ్రేష్టత గురించి మనకు తెలిసివుండాలి. మన చైనా నేలతల్లి నుండి జనించిన మహామనీషి మావో. యువజనులలో ప్రచారం సాగిస్తున్నప్పుడు లేదా ఆయన్నుండి మనం నేర్చుకుంటున్నప్పుడు, మావోను తప్పజారి పుట్టిన నాయకుడిగానో, ఒక దేవుడిగానో, అనుసరించ సాధ్యంకాని నాయకుడిగానో పరిగణించకండి. అలా పరిగణిస్తే ఆయనను మన నాయకుడిగా అంగీకరించడం మాటల గారడీ అవుతుంది. ఆయన నుండి మనం నేర్చుకోలేకపోతే, ఆయన మననుండి వేరుపడిపోతాడు. అప్పుడు మనం మావోను ఒక దేవుణ్ణి చేసినట్లైతే! ఘృడల్, పెట్టుబడిదారీ సమాజాల్లో మాత్రమే ఆ రకపు నాయకులు ప్రాచుర్యం పొందుతారు. చైనా ప్రజలబిడ్డ మన నాయకుడు. ప్రజలతో సజీవ సంబంధాలు కలిగి వున్నాడు. చైనా సమాజంలో వేళ్ళూనుకుని వున్నాడు. చైనాలో గత శతాబ్దంగా సాగిన విప్లవోద్యమాలనుండి, మే ఫోర్టు ఉద్యమంనుండి, సుదీర్ఘ సంవత్సరాలుగా సమకూరిన విప్లవానుభవాలనుండి జనించిన ప్రజా నాయకుడాయన. మావో నుండి నేర్చుకొనటమంటే చారిత్రక పరిణామాల వెలుగులో సమగ్రంగా అధ్యయనం చేయాలి. నేటి ఆయన విజయాలను మాత్రమే చూసి, ఆయన అభివృద్ధిక్రమాన్ని నిర్లక్ష్యం చేయటం కాదు.

తాను గ్రామీణ ప్రాంతంలో పుట్టి పెరిగాననీ, చిన్నతనంలో తనకు కూడా మూఢవిశ్వాసాలుండేవనీ, తన ఆలోచనలలో కొంత వెనుకబాటుతనం వుండేదనీ మావో తరచుగా చెబుతూవుంటారు. షాన్సీ-ఛాహార్ హుబై సరిహద్దు ప్రాంతంలో ప్రచురించిన పాఠ్యగ్రంథంలో మావో పదోయేటనుండే మూఢవిశ్వాసాలను వ్యతిరేకించేవాడనీ, చిన్నతనం నుండి దేవుడుండేవాడని నమ్మేవాడుకాదనీ వ్రాయటం చూసి ఆయన

విసుక్కున్నారు. తన చిన్నతనంలో దేవుడున్నాడని నమ్మటమేకాక భక్తి ప్రపత్తులు కూడా వుండేవని ఆయన చెప్పారు. తల్లి వ్యాధిగ్రస్తరాలయితే ఆయన బుద్ధుడిని ప్రార్థించారు. ఇది మూఢవిశ్వాసం కాదా? ఆ పాఠ్యపుస్తకం విషయాలను తల్లకిందులుచేసి వ్రాసింది. ఇది అవాస్తవమని మావో చెప్పారు. అంతేకాక ఆనాటికున్న ఘృడల్ సమాజంలో మూఢవిశ్వాసాలనుండి ఒక్కసారే బయటపడటం ఎవరికైనా అసాధ్యమే. 19 శతాబ్దపు చివరిలో ఒక కుగ్రామంలో మావో జన్మించారు గనుక ఆయన కొన్ని మూఢవిశ్వాసాలతో వుండక తప్పదు. దీనిని వివరించవలసిన అవసరం ఏమిటి? యువజనులలో మూఢవిశ్వాసాలున్నాయి గనుక వారిని విజ్ఞానవంతులను చేయలేమనీ, వారిని వదలివేయాలనీ మనం భావించరాదు. నిన్నటి మూఢవిశ్వాసాల పసివాడు, నేటి చైర్మన్ మావోగా రూపొందగలడు. (ప్రతి పసివాడు చైర్మన్ మావో కాగలడని నేనడంలేదు). మూఢవిశ్వాసాలు తొలగించవచ్చు. కొన్ని సంవత్సరాల క్రితం మీకు కూడా మూఢవిశ్వాసాలు లేవా? పసిపిల్లలుగా వున్నప్పుడు మీకు చీముడు ముక్కులు లేవని అనగలరా? ఇప్పుడు పురోగమించారు గనుక చిన్నతనపు బలహీనతలు చూడనిరాకరించరాదు.

తాను ప్రాచీన గ్రంథాలను చదివేవాడినని మావో తరచూ అంటూంటారు. వాటిని చదివే పద్ధతిపైనే ఆధారపడి వుంటుంది. అలాంటి పుస్తకాలంటే చిన్నతనంలో మావో అమితోత్సాహం చూపేవారు. ఇప్పుడు వ్యాసాలలోనూ, ఉపన్యాసాలలోనూ ఆ చారిత్రకానుభవాన్ని, గుణపాఠాలను ఆయన పేర్కొంటూ వుంటారు. ఇందులో ఆయనకు మంచివైపుణ్యం వుంది. ప్రాచీన గ్రంథాల అధ్యయనం ఆయన విజ్ఞానాన్ని పెంచింది. ఆయనను మహోన్నతమీగా మార్చింది. మే నాల్గవ తేదీన కా॥ ఫాన్ వాన్ లాన్ వ్యాసాన్ని చదివాను. మేఫోర్టు ఉద్యమం నాటికి తాను చైనా ప్రాచీన గ్రంథాల అధ్యయనం సాగిస్తున్నానని అతను వ్రాశాడు. అతనికి సరైన అవగాహన ఏర్పడిన తర్వాత చైనా చరిత్ర రచనకు ఈ అధ్యయనం అతని కెంతగానో తోడ్పడింది. అతనాపని మంచి నైపుణ్యంతో చేశాడు. కనుక గతంలో అభ్యుదయకరమైనది లేదని మనం భావించరాదు. పాత భావాలున్నాయన్న కారణంగా ప్రజలతో ఐక్యమై వారిని విజ్ఞానవంతులను చేయటాన్ని మనం నిరాకరించరాదు. వారు ముందుడుగు వేయటానికి సంసిద్ధత కనపరిచినంతకాలం వారిని సంస్కరించ వచ్చును. మావో తనను తాను సంస్కరించుకున్న పద్ధతి కూడా యిదే.

ఒక విషయాన్ని అధ్యయనం చేస్తున్న సమయంలో, మొదటి దానిలోని ఒక అంశంపై కేంద్రీకరిస్తాననీ, అది వెంటనే అర్థంకాకపోతే, స్పష్టంగా అర్థమయ్యే వరకూ అధ్యయనం కొనసాగిస్తానని కా॥ మావో తరచుగా చెబుతూ వుంటారు. మేఫోర్టు ఉద్యమం ముగిసిన పిమ్మట మావో విప్లవంలో చేరారు. మొదట ఆయన నగరంలో నివసించారు. కార్మికోద్యమానికి అంకితమయ్యారు. ఆనాడు కామ్రేడ్ టావో సింగ్ ఝి గ్రామీణ ఉద్యమాభివృద్ధిని ప్రబోధిస్తున్నారు. టావో సింగ్ ఝిని ఆదర్శంగా తీసుకుని గ్రామాలకు వెళ్ళాలని కా॥ యున్ డానింగ్, కా॥ మావోకు లేఖ వ్రాశారు. “మనం నిర్వహించగలిగిన దానికంటే ఎక్కువపని నగరాలలో వుంది. గ్రామాలలో పనిచేసేందుకు వెళ్ళటమెలా సాధ్యపడుతుంది?” అని మావో సమాధానం వ్రాశారు. ఆనాటి సమస్యలోని యీ అంశంపట్ల ఆయన శ్రద్ధచూపలేదని అర్థమౌతుంది. కానీ త్వరలోనే ఆయన రైతాంగ ఉద్యమం గురించి తెలుసుకున్నారు. పట్టణాలలోని విప్లవోద్యమంతో దానిని జోడించవలసిన అవసరాన్ని తెలుసుకున్నారు. ఆ తరువాత సైనిక

వ్యవహారాలను అధ్యయనం చేశారు. వాటిని ఆయన క్షుణ్ణంగా చదివి సమగ్రమైన అవగాహనను రూపొందించుకున్నారు. అంటే యువజనులు ఒక సమస్యను మొత్తంగా అర్థంచేసుకునేందుకు ఒక అంశంపై కేంద్రీకరిస్తే మనం దానిని నిరుత్సాహపరచ రాదని తెలుస్తుంది. వారు రాజకీయ కార్యకలాపాలలో పాల్గొనేందుకు వెనుకాడితే, వారిని విజ్ఞానవంతులను చేసేందుకు మనం సమయం తీసుకోవాలి: వారిని బయటకు నెట్టివేయరాదు.

ఘృడల్ సమాజంలోని రైతుకుటుంబపు పిల్లవాడిగా కా॥ మావో కూడా ఒకప్పుడు మూఢవిశ్వాసాలను కలిగివుండేవారనీ, ప్రాచీన గ్రంథాలను చదివేవాడనీ, ఒక సమస్యను అధ్యయనం చేసేటప్పుడు దానిలోని ఒక అంశాన్ని పట్టించుకొనేవారనీ చెప్పేందుకు నేను మూడు ఉదాహరణలను పేర్కొన్నాను. మూఢవిశ్వాసాల నుండి బయటపడి, బాజుపట్టిన వాటిని తిరస్కరించటంలో ఆయన గొప్పతనం యిమిడివుంది. గతాన్నెదుర్కొనేందుకు ఆయన నిలబడ్డాడన్న వాస్తవంలో మరింత గొప్పదనం యిమిడి వుంది. పాత సమాజాల గురించి అలా వుండనివ్వండి. ప్రజల పాలనలోవున్న సమాజాలలో కూడా తామెలాంటి లోపాలు లేనివారమని చెప్పుకుంటూ, “జన్మతః రుఘల”మని భావించేవారు మనకు కన్పిస్తారు. ఇతరులు కూడా వారితో ఆవిధంగానే మాట్లాడతారు. అలాంటి పొగడ్డలు వారికి ప్రీతికరంగా వుంటాయి. కానీ ఇది చాలా ప్రమాదకరం. మూఢవిశ్వాసాలతో వెనుకబడిన యువజనులనూ, ఒక దృక్కోణంనుంచే విషయాలను పరిశీలిచేవారనీ మనం వదలివేయ కూడదు. కాగా మనం వారిని విజ్ఞానవంతులను చేయాలి. మన నుండి వారు నేర్చుకునేందుకూ, అదే సమయంలో వారినుండి మనం నేర్చుకునేందుకూ మనం వారికి సహాయపడాలి. మన యువజనులు ఒకరినుండి మరొకరు నేర్చుకోవాలి. అనేక వేల సంవత్సరాల చారిత్రకానుభవమూ, గుణపాఠాలనుండి, గత వంద సంవత్సరాల విప్లవోద్యమాలనుండి, గత 30 సంవత్సరాల ప్రత్యక్ష పోరాటాలనుండి జన్మించిన ప్రజానాయకుడు కా॥ మావో. చైర్మన్ మావో అభివృద్ధి చెందిన క్రమాన్ని ఈ పద్ధతిలోనే మనం పరిశీలించాలి. ఈ పద్ధతి కామ్రేడ్సులో గర్వం తలెత్తుకుండా నివారిస్తుంది. చైర్మన్ మావో సంగతే యిలా వుంటే ఇక మనం వంచన చేసుకొనేందుకేముంది? మనలో పొరపాట్లు చేయని వారెవరు? మనలో లోపాలు లేని వారెవరు? మనం సంత్పత్తి పడవలసినదేముంది? చైర్మన్ మావోకంటే మనమందరం ఎంతో వెనుకబడి వున్నాం.

సూత్రాలకు కట్టుబడి వుంటానో, వాటిని పట్టు విడుపులతో అమలుజరపగల నాయకుడు గనుక, మనం కా॥ మావో నుండి నేర్చుకోవాలి. చైనా విప్లవానికి ఆయన నాయకుడైనప్పటినుండి అది క్రమంగా సరైన అవగాహనను రూపొందించుకోగలిగింది. చైనా విప్లవపు నాలుగు దశలలోనూ కా॥ మావో కరెక్టుగా వున్నారు. చైనా ప్రజలకు సరైన అవగాహనను ప్రతిబింబించారు. ప్రారంభంలో పార్టీ కేంద్రకమిటి, విప్లవ ప్రజానీకంలోని సెక్షన్లు అవగాహనలో పొరపాట్లు చేశారు. కానీ కా॥ మావో ఎప్పుడూ సరైన అవగాహనతోనే వున్నారు. మహావిప్లవ కాలంలోని (1924-27) కా॥ మావో అభిప్రాయాలు సరైనవి. కానీ ఆనాటి నాయకత్వం వాటిని ఆమోదించలేదు. పది సంవత్సరాల అంతర్యుద్ధ కాలంలో (1927-37) కూడా ఆయన అభిప్రాయాలు సరైనవే. కాని కొంతమంది కామ్రేడ్సు పొరపాట్లు చేశారు. ఆయన అభిప్రాయాలను పూర్తిగా ఆమోదించలేదు. జపాను వ్యతిరేక ప్రతిఘటనా కాలంలో (1937-45) మొత్తం పార్టీ కా॥ మావోను నాయకుడిగా గుర్తించింది. ఆయన విజయం సాధించారు. ప్రస్తుత విముక్తి

యుద్ధంలో (1946-49) ఆయన అభిప్రాయాలు సరైనవని నిరూపితమైంది. కనుక చైర్మన్ మావో అవగాహనే చైనా ప్రజలకు సరైన అవగాహన. ఆయన అనేక తడవులు వాస్తవాల నెత్తిచూపారు. కనుకను కా॥ మావో ప్రపంచ విప్లవ వాస్తవమైన, సార్వజనీన సత్యమైన మార్క్సిజం-లెనినిజాన్ని చైనాకు అన్వయించి, చైనా విప్లవాచరణలో దీనిని మేళవించి మావో ఆలోచనా విధానాన్ని సృష్టించారని చెబుతున్నాం. మావో జెడాంగ్ సత్యాన్ని ఎత్తిచూపి, దానికి కట్టుబడి వుండి, దానిని అభివృద్ధిచేసే మహామనీషి. గత 30 సంవత్సరాలలో చైనా విప్లవంలోని అనేక క్లిష్ట చారిత్రక సమయాలలో కా॥ మావో అవగాహన సరైనదిగా వుంటూ వచ్చింది.

సూత్రాలకు కట్టుబడి వుండటమన్న విషయంలో మనం కా॥ మావో నుండి రెండు అంశాలను నేర్చుకోవాలి. ఒకటి, సరైన ఓరియంటేషన్ తో నిలదొక్కుకుని వుండడం, రెండు, దానికి నిర్దిష్టరూపాన్నివ్వటం. ఒక వ్యక్తే దానిసర్థం చేసుకుంటే, లేదా కొద్దిమంది దానినామోదిస్తే నిర్దిష్ట రూపాన్నివ్వటం సాధ్యపడదు. ఇది ప్రజా బాహుళ్యంపై ఆధారపడాలి. సూత్రాలను ఆచరణలో పెట్టడానికి, వాటికి వివరణలివ్వాలి; మెజారిటీ వాటిని ఆమోదించాలి; అమలు జరపాలి. సత్యానికి కట్టుబడి వుండడంలో కష్టాలుంటాయి. కా॥ మావో సూత్రాలను రూపొందించటమే కాకుండా వాటిని ఆచరణలో పెట్టేందుకు నిర్దిష్ట విధానాలను, ఎత్తుగడలను కూడా రూపొందించారు. ఒక చారిత్రక దశలోని ఆయన విధానాలు ఆ దశకు తగినవిగా వున్నాయి.

“కా॥ మావో జెడాంగ్ ఏరిన రచనల”ను చదివినప్పుడు మన యువజనులు దీనిని గుర్తించగలరు. మహావిప్లవ కాలంలో, భూమికొరకు రైతాంగపు డిమాండును తీర్చేందుకు తప్పనిసరిగా రైతాంగ ఉద్యమం లోతును పెంచాల్సి వుంటుంది. “హునాన్ రైతాంగ ఉద్యమంపై వివరణలివ్వాలి” అని నివేదికలో కా॥ మావో యీ వాస్తవాన్ని స్పష్టం చేశారు. దీనిలో రైతాంగం అనుసరించిన విధానాలను సమర్థించటమేకాక వివరించారు. సిద్ధాంతరీత్యానే కాకుండా, వాటిని ఆచరణలో పెట్టే పద్ధతులను కూడా వివరించారు. కానీ ఆనాటి కమ్యూనిస్టుపార్టీ నాయకత్వం వాటిని తిరస్కరించింది. మహావిప్లవం విఫలమయింది. అంతర్యుద్ధ కాలంలో, సైన్యంలో రాజకీయ కార్యకలాపాలను విస్తృతం చేయాలని కా॥మావో కోరారు. ఎర్రసైన్యపు నాల్గవ సైన్యం యొక్క 9వ పార్టీ మహాసభ ముసాయిదా తీర్మానాన్ని చదివితే, ఈనాటి ప్రజావిముక్తి సైన్యంలో జరుగుతున్న రాజకీయ కార్యకలాపాలకు మూలాలు కన్పిస్తాయి. కానీ కా॥మావో అభిప్రాయాలను మెట్టుమెట్టుగా అమలు జరిపేందుకు అనేక సంవత్సరాలు పట్టింది. ఆ మార్గంలో అనేక మలుపులు కూడా వున్నాయి. రూపంలో ఈ అభిప్రాయాలను ఆమోదించినప్పటికీ, ఆచరణలో వాటి శక్తిని గుర్తించడానికి చాలాకాలం పట్టింది. జపాను వ్యతిరేక ప్రతిఘటనా యుద్ధకాలంలో, జపాను దురాక్రమణపై పోరాడేందుకు చియాంక్వై షేక్ ప్రభుత్వంతో ఐక్యం కావలసిన అవసరం ఏర్పడింది. అతను ఊగిసలాడుతాడనీ, హృదయపూర్వకంగా మెలగడనీ మనకు తెలిసినప్పటికీ, మనం అతనిని యుద్ధం చేయమని నెట్టవలసి వచ్చింది. ఎందుకంటే ఆ విధంగా మాత్రమే మొత్తం జాతినీ యుద్ధంలోకి సమీకరించగలం. మనం అతనితో ఐక్యమవ్వాలి వుంది. అతని అభివృద్ధి నిరోధక ధోరణిపట్ల జాగరూకతతో వుండి, దానిపై పోరాడవలసివుంది. దీనినే మనం “ఐక్యత - పోరాటం” అంటున్నాము. ప్రతిఘటనా యుద్ధంలో యీ ఎత్తుగడను వినియోగించేందుకూ, ఆవిధంగా ప్రజాబలగాలను విస్తృతపరిచేందుకూ మనం అనేకమందిని ఒప్పించవలసి వచ్చింది. జపాను వ్యతిరేక జాతీయ ఐక్యసంఘటనలోపట వున్నవారు కూడా ఇలా అన్నారు : ‘మీరు ఐక్యతను కోరుతున్నారు. గనుక ఎలాంటి విమర్శలూ వుండకూడదు.’ మన పార్టీలోని కొంతమంది కూడా యిదే అభిప్రాయంతో వున్నారు. కనుక ఈ సూత్రాన్ని అన్వయించే ముందుగా అనేక క్లిష్టమైన పోరాటాలు సాగాయి. సాపేక్షికంగా చూస్తే విముక్తి యుద్ధం సజావుగానే సాగుతున్నది.

మనం జాగ్రత్తగా వుండాలి. చైతన్యంతో వుండాలి. సాధ్యమైనన్ని తక్కువ పొరపాట్లు చేయాలి. తప్పులు అనివార్యం. కానీ మనం వాటిని తిరిగి చేయరాదు. తప్పుటడుగు వేయని యువకులుండరు. కానీ ఎదురుదెబ్బలకు వారు నిరుత్సాహపడరాదు. మన విప్లవ పోరాటంలో ఎంత రక్తం ఒలికిందో, ఎన్ని ఎదురుదెబ్బలు తగిలాయో, ఎంతమంది ప్రాణాలర్పించారో లెక్కలేదు. అత్యంత కష్టసమయంలో కూడా నిరుత్సాహపడరాదు.

కానీ చిన్న చిన్న పొరపాట్లు, వెనుక పట్టులు వున్నాయి. ఉదాహరణకు వ్యవసాయ సంస్కరణలలో “అతివాద” పొరపాట్లు జరిగాయి. 1947 డిసెంబరు 25న మావో నివేదిక ప్రచురించేవరకూ అవి సరిదిద్దబడలేదు.

ఒక సూత్రాన్ని ఒక సత్యాన్ని లేదా ఒక విధానాన్ని ఆచరణలో పెట్టేందుకు నిర్దిష్టమైన తీవ్ర కృషి జరగాలన్న వాస్తవాన్ని యిదంతా తెలియజేస్తున్నది. సూత్రానికి కట్టుబడి వుండి, సరైన అవగాహనను కలిగించటంతో పాటు చైర్మన్ మావో ఆ సూత్రాన్ని, సత్యాన్ని ఆచరణలో పెట్టేందుకు, అనేక నిర్దిష్ట విధానాలను, ఎత్తుగడలనూ రూపొందించారు. లేకపోతే మన విప్లవం విజయం పొందేదికాదు. కా॥ మావో వాస్తవాన్ని గురించిన శుష్క ప్రియాలకే పరిమితం కాలేదు. వాస్తవాన్ని ఆచరణతో మేళవింపజేశాడు. ఆవిధంగానే మనం ప్రస్తుత విజయాలను సాధించాము. కా॥ మావో నుండి నేర్చుకొనటంలో మన యువజనులు ఆయన నిర్దిష్ట విధానాలు, ఎత్తుగడలతోపాటుగా, ఆయన అవగాహనను, సూత్రాలను, ఆయన చూపిన వాస్తవాలను అధ్యయనం చేయాలి. అప్పుడు మాత్రమే మన పని వాస్తవికతతో జోడింపబడుతుంది. యువజనులు మాటలకు పరిమితం కారాదు. కార్యాచరణకు పూనుకోవాలి. ప్రపంచ కార్మికవర్గ విప్లవకర మహానాయకుడు లెనిన్ “ఆడంబర పదాలు తగ్గించండి; సూజైన రోజువారి పని సాగించండి” అని పిలుపిచ్చారు. ఇది యువజనులకు విలువైన బోధన. సార్వజనీన సత్యాన్ని నిర్దిష్టంగా వ్యక్తీకరించే, చైనాకు దానిని అన్వయించే ప్రముఖ లక్షణం మావో ఆలోచనా విధానానికి వుంది. మన యువజనులు ఈలాంటి పద్ధతిని నేర్చుకోవాలి.

సార్వజనీన సత్యాన్ని నిర్దిష్టంగా వ్యక్తీకరించి, చైనాకు అన్వయించటంలో కా॥ మావో కొన్ని చర్యలను రూపొందించటానికే పరిమితంకాలేదు. ఇతరులు వీటిని అర్థం చేసుకుని ఆమోదించారా లేదా అన్నదానితో సంబంధం లేకుండా కొద్దిమంది వ్యక్తులు ఈ చర్యలను అమలుజరపటం కూడా ఇక్కడ లేదు. అలా ఎప్పుడూ జరగలేదు. అందరూ ఆమోదించేవరకూ, పదేపదే, తిరిగి తిరిగి వాస్తవాన్ని కా॥ మావో విరామమెరుగకుండా వివరిస్తారు. కనుక నాయకుడి అవగాహననూ, విజ్ఞానాన్ని ప్రజాబాహుళ్యపు బలంగా మార్చటానికి, విజ్ఞానవంతం చేయటం, ఒప్పించటమన్న క్రమాన్ని తీసుకోవటం అవసరం. కొన్ని సమయాలలో, వేచివుండటం, ప్రజానీకం జాగరూకులయ్యేంతవరకు వేచి వుండటం అవసరమౌతుంది. చైర్మన్ మావో అభిప్రాయాలను యింకా అందరూ ఆమోదించకపోతే ఆయన వేచి వుంటారు. అవకాశం వున్నప్పుడు ఆయన వాటిని వివరిస్తారు. ఇతరులు తన అభిప్రాయాలను ఆమోదించని పరిస్థితి ఆయనకు పార్టీలో కూడా అనేకసార్లు ఎదురయ్యింది. ఇంతకుముందే చెప్పినట్లు 10 సంవత్సరాల అంతర్వ్యక్తకాలం ఇలాంటిదే. మేము పెద్దనగరాలపై దాడి చేయాలన్నాం. కానీ మావో మన శక్తులు చాలవని చెప్పారు. నగరాలపై దాడులు చేయటం కాకుండా స్థావర ప్రాంతాలను నిర్మించటంపై మన కృషిని కేంద్రీకరించాలని ఆయన చెప్పారు. కానీ నగరాలపై దాడి చేయాలంటున్న మెజారిటీ ఆయన అభిప్రాయాలను ఆమోదించలేదు. మెజారిటీని అనుసరించటంతప్ప ఆయనకు మరొక మార్గంలేదు. దీని ఫలితంగా మనం ఓటమిని పొందాము. “మనం ఓడిపోయాము. ఇది మన పద్ధతి తప్పని నిరూపిస్తున్నది. కనుక దానిని మార్చుదాం” అని ఆయన అన్నారు. ఇంకా అందరూ ఆమోదించనప్పుడు తిరిగి మెజారిటీని అనుసరించారు. లాంగ్‌మార్చ్‌ని తీసుకోండి. వినాశకర యుద్ధాన్ని గ్రుడ్డిగా అనుసరించి జియాంగ్‌గ్‌లో మనం ఓడిపోయాము. చివరికి అక్కడ నిలబడలేక ఖాళీ చేయవలసి వచ్చింది. కానీ లాంగ్‌మార్చ్ క్రమంలో కా॥ మావో తన అభిప్రాయాలను తిరిగి పెట్టారు. సున్‌య సమావేశంలో తప్పుడు పంథాను సరిదిద్దారు. ఉత్తర షాన్‌గ్ రాష్ట్రంలోని మంచుకప్పిన పర్వత శిఖరాల చిత్తడి నేలల మీదుగా ఎర్రసైన్యాన్ని విజయంవైపుగా నడిపించారు. చివరకు ఆయన అభిప్రాయాలు సరైనవనీ, మెజారిటీ అభిప్రాయాలు తప్పనీ నిరూపితమయ్యాయి. ఇతరులు సరైన అభిప్రాయాలను ఆమోదించనప్పుడు ఏమిచెయ్యాలో ఇదంతా తెలుపుతున్నది. కానీ నిర్మాణరీత్యా మెజారిటీ చేసిన నిర్ణయాలను మనం అనుసరించాలి. ప్రజలు మోసానికి గురైనప్పుడు, వారు వాస్తవాలను సులభంగా ఆమోదించరు. కానీ జాగరూకత పొందే క్రమంలో సరైన అభిప్రాయాలను సమర్థిస్తారు.

విప్లవాన్ని ముందుకు గొనిపోవుటకు మనకు ఓపిక, మొక్కువోని కృతనిశ్చయం వుండాలి. అప్పుడు మాత్రమే అంతిమ విజయం సాధించగలం. ఒక నినాదాన్నిచ్చినంతమాత్రానే సరిపోతుందని మనం భావించరాదు. ఆ నినాదం విఫలమైతే మనం నిరుత్సాహపడరాదు. అలాగే ఆ నినాదం విజయవంతమైతే మనం తృప్తిపడి విశ్రాంతి తీసుకోరాదు. అలాచేస్తే మనం కా॥ మావోకు తగిన శిష్యులం కాలేము.

సరైన అభిప్రాయాలు విజయంపొంది, ఆమోద యోగ్యం కావటానికి తరచుగా అనేక ఎగుడుదిగుడులకు, వేచివుండటానికి గురికావలసి వుంటుంది. ఈ వేచివుండే కాలం బాధాకరంగానే వుంటుంది. కా॥ మావో అభిప్రాయాలను పార్టీ నాయకత్వ సంస్థలు ముందుగానే ఆలోచించి వుండివుంటే, విప్లవం యిన్ని నష్టాలకు గురై వుండేదికాదు; మనం మరింత పటిష్టంగా వుండి వుండేవాళ్ళం. చైనా సమాజపు వెనుకబాటుతనం ప్రభావం పార్టీ మీదా, విప్లవ నిర్మాణాల మీదా వుంటున్నది గనుక సరైన అభిప్రాయాలను వెంటనే సరిగ్గా అర్థం చేసుకోలేకపోవటం తరచుగా జరుగుతున్నది. కనుక మనం కొంత వేచివుండాలి; ఓపికతో ఒప్పించాలి; ఈ బాధాకరమైన క్రమాన్ని అనుసరించాలి. ఏమయినప్పటికీ, ఇలాంటివని మనకు భవిష్యత్తులో తక్కువగానే వుండవచ్చు. ఎందుకంటే నేటి మన కమ్యూనిస్టుపార్టీ కేంద్రకమిటి ఆనాటి కేంద్రకమిటిలాగా లేదు. పార్టీలోని అత్యధిక కామ్రేడ్లు చైర్మన్ మావో తమ నాయకుడిగా ఆమోదిస్తున్నారు; ఆయనపై నిజమైన విశ్వాసం కలిగివున్నారు. ప్రజల మద్దతు ఆయనకుంది. కానీ సాధారణ అవగాహనకు సంబంధించినంతవరకూ మాత్రమే యిది వాస్తవం. ఉదాహరణకు, తుదికంటా విప్లవాన్ని కొనసాగించాలన్న, ప్రజాతంత్ర నిర్మాణం సాగించాలన్న సాధారణ సూత్రాన్ని అందరూ ఆమోదిస్తున్నారు. కానీ నిర్దిష్ట విధానాలు, నిర్దిష్ట పనుల గురించి విభేదాల చర్చ ఇంకా వుండి తీరతాయి. కనుకనే వాస్తవాలకు కట్టుబడి వుండటం, సూత్రాలనూ, అవగాహననూ సృష్టించటం, వాటిని ప్రజల బలంగా రూపొందించేందుకు వాటిని నిర్దిష్టంగా వ్యక్తీకరించటం అన్న కా॥ మావో విధానాల నుండి మనం నేర్చుకోవలసిన అవసరం వుంది. తొందరపాటుతో వీటిని మనం సాధించలేము. విప్లవాన్ని ముందుకు గొనిపోవుటకు మనకు ఓపిక, మొక్కువోని కృతనిశ్చయం వుండాలి. అప్పుడు మాత్రమే అంతిమ విజయం సాధించగలం. ఒక నినాదాన్నిచ్చినంతమాత్రానే సరిపోతుందని మనం భావించరాదు. ఆ నినాదం విఫలమైతే మనం నిరుత్సాహపడరాదు. అలాగే ఆ నినాదం విజయవంతమైతే మనం తృప్తిపడి విశ్రాంతి తీసుకోరాదు. అలాచేస్తే మనం కా॥ మావోకు తగిన శిష్యులం కాలేము. సార్వజనీన సత్యమైన మార్క్సిజం - లెనినిజానికి చైనాకు తగిన నిర్దిష్ట వ్యక్తీకరణను యివ్వటంలోనూ, దానిని ప్రజానీకపు బలంగా రూపొందించటంలోనూ, ఆయన పట్టుపదలక నిలిచి వున్నారు. చైనా విప్లవంలో మనం సాధించిన విజయాలకు కారణమిదే. ఈనాడు చైనా కమ్యూనిస్టుపార్టీ ఒక్కటి మాత్రమే ఆయనను గౌరవించటంలేదు. విప్లవ విజయ ఫలితాలను అనుభవిస్తున్న ప్రజలందరూ ఆయనపై తమ హృదయాంతరాశాలనుండి విశ్వాసం ప్రకటిస్తున్నారు.

సత్యానికి కట్టుబడి వుండటంలో కా॥ మావో నుండి నేర్చుకోవలసిన మరొక అంశం వుంది. ఆయన ప్రతిపాదించే సూత్రాలు మెజారిటీ ప్రజానీకాన్ని పరిగణనలోకి తీసుకుంటాయి; వారి ప్రయోజనాలకు అనుగుణ్యంగా ఉంటాయి. ఆయన చైనా కమ్యూనిస్టు పార్టీ నాయకుడన్నది వాస్తవమే. అదే సమయంలో ఆయన జాతి మొత్తానికి నాయకుడిగా రూపొందారు. కమ్యూనిస్టుపార్టీకి సంబంధించినంతవరకూ ఆయన కార్మికవర్గానికి ప్రాతినిధ్యం వహిస్తారు. సంఖ్యరీత్యా చైనా కార్మికవర్గం కొన్ని లక్షలు మాత్రమే. జనాభాలో ఒకశాతం కంటే తక్కువగా మాత్రమే వుంది. ఈ వర్గ ప్రతినిధి అయిన చైనా కమ్యూనిస్టుపార్టీ, చైనా విప్లవ విజయాన్నిలా సాధించగలిగింది? కార్మికవర్గ

మార్క్సిస్టు సిద్ధాంతాన్ని చైనా వాస్తవికతకు అన్వయించటాన్ని, అత్యధిక ప్రజానీకాన్ని గెలుచుకోవటాన్ని, విప్లవాన్ని విజయవంతం చేసేందుకు వారిని కార్మికవర్గం చుట్టూ సమీకరించటాన్ని కా॥ మావో తన కేంద్ర కర్తవ్యంగా చేసుకున్నారు. ఆయన చిన్నపాటి పరిధికి కుదించుకుపోయి విప్లవాన్ని గురించిన ఒట్టి మాటలతో కాలం వెళ్ళబుచ్చలేదు. క్రూరుడైన అభివృద్ధి నిరోధక శత్యవును తుడిచిపెట్టడానికి, అందుబాటులో వున్న అన్ని శక్తులనూ సమీకరించటం అవసరమనీ, అన్ని పనులకూ ఒక్క అగ్రగామి మీదే ఆధారపడరాదనీ ఆయన అర్థం చేసుకున్నారు. కార్మికవర్గం, అగ్రగామి దళమే (వ్యాన్‌గార్డు) కానీ, అది అగ్రగామి మీద మాత్రమే ఆధారపడజాలదు.

రైతాంగం పెద్ద మిత్తడనీ, అది పాల్గొనకుండా చైనా విప్లవం విజయవంతం కాదనీ మహావిప్లవ కాలంలోనే కా॥ మావో గుర్తించారు. ఆయన అభిప్రాయాలను పట్టించుకోనందువల్ల విప్లవం విఫలమయిందికూడా. తరువాత గ్రామీణ ప్రాంతాలకు వెళ్ళిన తర్వాత కామ్రేడ్ మావో విప్లవాన్ని విజయవంతం చేయటానికి రైతాంగం మీద మాత్రమే ఆధారపడితే చాలదనీ, పెటిబూర్జువా, మధ్యతరగతులను కూడా గెలుచుకోవాలనీ గుర్తించారు. చియాంగ్ షేక్ విప్లవ ప్రతిఘాతుక విద్రోహం మరింతగా బయటపడిన తర్వాత, దళారీ నిరంకుశాధికార పూర్వదల్ భూస్వామ్య వర్గాలు మాత్రమే అతనికి మద్దతునిచ్చాయి. కానీ కమ్యూనిస్టు పార్టీలోని ఒక గ్రూపు-మధ్యతరగతులు, పెటిబూర్జువాలు ఆధారపడదగినవారు కాదని వాదించి సంకుచిత దృక్పథంతో “అతివాద” పెడధోరణి తప్పులు చేశారు. వారు చైర్మన్ మావో మాటలు వినిపించుకోలేదు. ఫలితంగా విప్లవం మరొక ఎదురుదెబ్బ తిన్నది; మనం 25 వేల మైళ్ళ దీర్ఘయాత్ర చేయవలసి వచ్చింది. తరువాత జపాను దురాక్రమణను ప్రతిఘటించడానికి చియాంగ్ కై షేక్ తదితర ఉన్నత శ్రేణులతో మనం ఐక్యం కావాలని కా॥ మావో ప్రతిపాదించారు. మనం ఐక్యతను కోరుతున్నాము గనుక ఎలాంటి పోరాటం వుండరాదని కొంతమంది అన్నారు. కా॥ మావో యిలా సమాధానమిచ్చారు : చియాంగ్ కై షేక్ తదితరులు దేశీయులైన శత్యవులు; మొత్తం జాతికే శత్యవైన వారితో పోరాడేందుకు మనం వీరితో ఐక్యమవుతున్నాం; కానీ వారు ఆధారపడదగిన భాగస్థులు లేదా మిత్రులు కాదు; వారిపట్ల జాగరూకతతో వుండాలి; లేదా వారు మనలను వెన్నుపోటు పొడవవచ్చు. మితవాద ధోరణులూ, అవసరంలేని రాణీలు తలెత్తకుండా జాగ్రత్త వహించారు. నేటి విముక్తి యుద్ధంలో గ్రామీణ ప్రాంతాలలో భూసంస్కరణలలో “అతివాద” పెడధోరణి తప్పులు జరిగాయి. భూస్వామ్యవర్గాన్ని రూపుమాపేందుకు, భూస్వాములకు హిసమైన భూములు కేటాయించారు, లేదా భూములు అసలు కేటాయించలేదు; లేదా ఎక్కువమందిని పూర్వదల్ భూస్వాములుగా, ధనిక రైతులుగా వర్గీకరించారు. అంతేకాక, మరణ దండనలు విధించే సమస్యపై, తీవ్రమైన నేరాలుచేసి, ఆ నేరాలను నేరాలుగా గుర్తించ నిరాకరించేవారికి, ప్రజలు అత్యంతగా ద్వేషించేవారికి తప్ప మరెవరికి మరణ దండన విధించరాదని ఆజ్ఞాపించటం జరిగింది. కానీ కొన్ని సందర్భాలలో, ప్రజలు ద్వేషంతో నిండిపోయినప్పుడు ఈ తేడాలను చూపలేకపోయారు; నాయకత్వం ప్రజలను ఒప్పించడానికి ప్రయత్నం చేయలేదు. ఆవిధంగా కొన్ని సందర్భాలలో ఎక్కువమంది మరణదండనకు గురయ్యారు. రైతాంగంతో ప్రత్యేకంగా మధ్యతరగతి రైతాంగంతో ఐక్యసంఘటనను నిలుపుకొనటంపై యిది దుష్ప్రభావం

కలిగించింది. ఈ తప్పును కూడా కా॥ మావో సరిదిద్దారు.

సాధ్యమైనంత విస్తృతంగా మిత్రబలగాలను సమీకరించుకుని శత్యవులను ఒక్కొక్కరినే ఓడించాలన్నది యీ నాలుగు విప్లవదశలలోనూ కా॥ మావో వైఖరిగా వుంది. ప్రతిఘటనా యుద్ధదశలో, జపాన్ సామ్రాజ్య వాదాన్ని ఓడించడం మన లక్ష్యం. జపాను సామ్రాజ్య వాదులను దేశం నుండి తరిమివేసిన తర్వాత కొమింటాంగ్ అభివృద్ధి నిరోధకులను ఓడించి, చైనాలో అభివృద్ధి నిరోధక ప్రభుత్వాన్ని కూలదోసేందుకు పూనుకున్నాము. ఈ అభివృద్ధి నిరోధక ప్రభుత్వానికి పునాదిగా వున్న పూర్వదల్ భూస్వామ్యవర్గాన్ని కూలదోసేందుకు గ్రామీణ ప్రాంతాలలో పూనుకున్నాము. అంతర్జాతీయంగా చైనాపై జపాను సామ్రాజ్యవాదుల దురాక్రమణను వ్యతిరేకించాము. ఈ నినాదాలతో 90 శాతం కంటే ఎక్కువమంది ప్రజలను - రైతాంగంతోసహా - ఐక్యం చేశాము. కనుకనే రోజూ డైరీ వ్రాసేటప్పుడు “90 శాతం మందిని ఐక్యం చేయాలి” అని వ్రాసుకుంటే సరిపోతుందని కా॥ మావో కార్పర్చులతో చెప్పేవారు. అభివృద్ధి నిరోధక పాలనను కూలదోసే సమిష్టి ఆశయంలో అత్యధిక ప్రజానీకాన్ని సమీకరించటమన్నది ఆయన నాయకత్వంలో మనం సాధించిన అత్యంత పెద్ద విజయమని నేను భావిస్తున్నాను. దీనినే మన యువజనులు నేర్చుకోవాలి. సార్వజనీన సత్యమైన మార్క్సిజం-లెనినిజాన్ని మన దేశానికి వర్తింపజేయటానికి, దానిని మనం చైనా వాస్తవికతతో మేళవించాలి; నిర్దిష్టమైన, కష్టభరిత కర్తవ్యాలను చేపట్టాలి; మొక్కువోని పట్టుదలతో ముందడుగు వేయాలి; దీర్ఘకాలం పాటు పోరాడాలి; పెద్ద సంఖ్యలో యువజనులతో సహా అత్యధిక ప్రజానీకాన్ని యీ పురోగమనంలో మనలను అనుసరించే విధంగా చూడాలి. ఈ కొద్దిపాటి మన బలగం మీదనే మనం ఆధారపడజాలము.

అధ్యయనం చేసి, పురోగమించి, మనతో కలసి ముందడుగు వేసేందుకు యువజనులను ఉత్తేజపరిచి, విజ్ఞానవంతులను చేసేందుకు దేశవ్యాప్తీతంగా యువజనులను నిర్మాణయుతులను చేయటమే యువజన సమాఖ్య చేయవలసిన అత్యంత కీలక కర్తవ్యం. మనం ఐక్యపరిచే యువజనులలో అభివృద్ధి నిరోధకులుండరాదు; వారు చొరబడకుండా చూడాలి. అయితే నూతన ప్రజాస్వామ్యం కొరకు పోరాడేందుకు సిద్ధంగా వున్న యువకులందరికీ మనం ఆహ్వానం పలకాలి. వీరు సిద్ధాంతరీత్యా భిన్నంగా వున్నప్పటికీ, మార్క్సిజం - లెనినిజం - మావో ఆలోచనా విధానాన్ని అధ్యయనం చేసేందుకు వారీనాడు సిద్ధంగా వున్నారు. వారిలో యింకా మూఢవిశ్వాసాలు, వెనుకబాటు భావాలున్నవారూ, సాంకేతిక నైపుణ్యాన్ని అన్నింటికంటే అధికమైనదిగా భావించేవారూ, తమ వైఖరిలో ఏకపక్షంగా వుండేవారూ వుండవచ్చు. అయినా మనం వారిని కలుపుకురావాలి; వారిని విజ్ఞానవంతులను చేయాలి. అందువల్లనే మన లక్ష్యంగా “మావో జెడాంగ్ నుండి నేర్చుకొనండి” అన్న నినాదాన్ని ముందుంచుతున్నాము.

అభ్యుదయ కామకులకేకాక యువజనులందరికీ యిది ఆమోదకరమైన నినాదం. యువజనులతో ఐక్యమై వారిని విజ్ఞానవంతులను చేయటమంటే, కమ్యూనిస్టుపార్టీ విజయాలను మాత్రమే వారికి చెప్పి, అది చేసిన తప్పులను చెప్పకపోవటం కాదు. ఈ యువజన సదస్సులో, ఆ తప్పులను కప్పిపుచ్చేకంటే వాటిని తెలియజేశాము. పార్టీని గురించి నేనీ రోజు చర్చించిన కొన్ని విషయాల గురించి మీకింతకుముందు తెలియదు. పార్టీలోని కొందరు కామ్రేడ్లుకు ఇంకా తెలియకపోవచ్చును. కానీ ఇప్పుడు మీకు తెలుసు. మీరీనాడు లక్షలమందికి మాత్రమే ప్రాతినిధ్యం వహించటంలేదు. కోట్లాది యువజనులకు మీరు ప్రతినిధిగా వున్నారు, కనుక కమ్యూనిస్టుపార్టీ దురుసుగా ప్రవర్తించరాదనీ, తన అభిప్రాయాలను యువజనులపై రుద్దరాదనీ, మీరు గుర్తుంచుకోవాలి. ప్రజల వాంఛలకు భిన్నంగా వారిని అంగీకరింపజేయటం, వారిపై ఆంక్షలు విధించటం కొమిన్‌టాంగ్ పద్ధతి. వానరరాజు మెడకు దయాదేవత వుచ్చు బిగించడంలాంటిదే యిది. మావోజెడాంగ్ నుండి నేర్చుకొనమని ప్రజలకు చెప్పేటప్పుడు మనం నిర్బంధచర్యలకు పూనుకోరాదు. మనం ముందుంచుతున్నది నినాదం మాత్రమే. దీనికి కోట్లాదిమంది ప్రతిస్పందిస్తారు. చైర్మన్ మావో యీనాడు

(తరువాతి 3వ పేజీలో)

కా॥ మావో వాస్తవాన్ని గురించిన శుష్క ప్రియాలకే పరిమితం కాలేదు. వాస్తవాన్ని ఆచరణతో మేళవింపజేశాడు. ఆవిధంగానే మనం ప్రస్తుత విజయాలను సాధించాము. కా॥ మావో నుండి నేర్చుకొనటంలో మన యువజనులు ఆయన నిర్దిష్ట విధానాలు, ఎత్తుగడలతోపాటుగా, ఆయన అవగాహనను, సూత్రాలను, ఆయన చూపిన వాస్తవాలను అధ్యయనం చేయాలి. అప్పుడు మాత్రమే మన పని వాస్తవికతతో జోడింపబడుతుంది. యువజనులు మాటలకు పరిమితం కారాదు. కార్యాచరణకు పూనుకోవాలి. ప్రపంచ కార్మికవర్గ విప్లవకర మహానాయకుడు లెనిన్ “ఆడంబర పదాలు తగ్గించండి; సూజైన రోజువారి పని సాగించండి” అని పిలుపిచ్చారు. ఇది యువజనులకు విలువైన బోధన.

ఇజ్రాయిల్ తో పీటముడి వేసుకుంటున్న భారత పాలకులు

2017 జులై మొదటివారంలో ప్రధానమంత్రి మోడీ ఇజ్రాయిల్ లో పర్యటించాడు. భారతదేశపు ప్రధాని ఇజ్రాయిల్ దేశాన్ని సందర్శించటం ఇదే మొదటిసారి. ఇజ్రాయిల్ తో భారతదేశ సంబంధాలు ‘వ్యూహాత్మక భాగస్వామ్యం’ స్థాయికి పెరగటాన్ని ఇది తెలియజేస్తోంది.

పెరుగుతోన్న విప్లవ వాదానికి, టెర్రరిస్టు సంస్థలకు, వారి నెట్ వర్క్ లకు వ్యతిరేకంగా, టెర్రరిజానికి వెన్నుదన్నుగా నిలచి ప్రోత్సహిస్తున్న లేదా టెర్రరిస్టులకు, టెర్రరిస్టు గ్రూపులకు ఆశ్రయం కల్పిస్తున్న వారందరికీ వ్యతిరేకంగా-పోరాడేందుకు గట్టి చర్యలు చేపట్టటానికి, ‘మరింత కఠినతరంగా’ వ్యవహరించటానికి కట్టుబడి వున్నట్లుగా మోడీ పర్యటన ముగింపులో వెలువరించిన ఇరు దేశాల సంయుక్త ప్రకటనలో పేర్కొన్నారు.

అంతరిక్షరంగం, నూతనావిష్కరణలు, రక్షణ, భద్రత, వ్యవసాయం, నీటి సంగ్రహణలవంటి కీలక విభాగాల్లో సహకారాన్ని పెంపొందించుకోవాలనే ఏడు ఒప్పందాలపై ఇరుదేశాల ప్రధానులూ సంతకాలు చేశారు.

‘ప్రాధాన్యతలను ఇచ్చిపుచ్చుకోవటాన్ని ప్రతిఘటించే విధంగా, ఇరుదేశాల ప్రజలమధ్య శాశ్వత బంధాన్ని ఏర్పరిచేవిధంగా సంబంధాలను పునర్నిర్మాణం చేయటం మా లక్ష్యం’ అనీ, ప్రాంతీయ శాంతి, సుస్థిరత్వాలకు ‘వ్యూహాత్మక హెచ్చరికల’ గురించి భారత్, ఇజ్రాయిల్ దేశాలు ఎరుకకలిగి వున్నాయి అని మోడీ పేర్కొన్నారు. ‘ఈరోజు ‘ఐ’ నుండి ‘ఐ’కి మరియు ‘ఐ’ కొరకు ‘ఐ’... ఇండియాతో ఇజ్రాయిల్, ఇండియా కొరకు ఇజ్రాయిల్ అని రెండు దేశాలమధ్య ఒప్పందాలను ఘనంగా

శ్లాఘిస్తూ మోడీ పేర్కొన్నారు. ప్రపంచంలోని అత్యుత్తమ నాయకులలో ఒకరిగా మోడీని ఇజ్రాయిల్ అధ్యక్షుడు రెవ్లన్ అభివర్ణించాడు. ‘మా మధ్య ఉమ్మడి అంశాలు చాలా వున్నాయి. మేము ఉమ్మడిగా చేయవలసినవి చాలా వున్నాయి’ అని ఆయన పేర్కొన్నారు.

భారత ప్రభుత్వం 1950లో ఇజ్రాయిల్ దేశాన్ని గుర్తించింది. ఒక దశ తర్వాత దానితో ఆర్థిక సంబంధాలను విస్తరించుకోవటం ప్రారంభించింది. తమ మాతృభూమి కొరకు పాలస్తీనా ప్రజల పోరాట సమస్య ముందు కొచ్చినపుడు, పాలస్తీనా ప్రజల న్యాయమైన డిమాండ్ కు భారత పాలకులు మద్దతుఇస్తున్నట్లుగానే కన్పించారు. కాలక్రమంలో, ఈ స్థితి క్రమంగా మారుతూ పాలస్తీనా ప్రజల పోరాటానికి చర్చలద్వారా సమస్య శాంతియుత పరిష్కారానికి సాధారణ మద్దతుగా పలచబారింది. మోడీ ప్రభుత్వం అధికారంలోకి వచ్చిన ఈ కొద్దికాలంలోనే, ఇజ్రాయిల్ పాలకులను ప్రసన్నం చేసుకునే దిశగా చాలాదూరం ప్రయాణించింది.

గత ఆరు దశాబ్దాలుగా, ఇజ్రాయిల్ పాలకులు పాలస్తీనా ప్రజలపై క్రూరమైన హింస, భయోత్పాతం, మారణకాండ, యుద్ధాలను సాగిస్తూ వస్తున్నారు. ఇది యావత్ ప్రపంచానికి తెలుసు. ప్రపంచ ప్రజలంతా దీనిని ఖండించారు కూడా. సామ్రాజ్యవాదులు ప్రత్యేకించి అమెరికన్ సామ్రాజ్యవాదుల అన్నిరకాల అండదండలతో, అపార ఆయుధసంపత్తితో, తమను తాము బలీయం చేసుకున్న ఇజ్రాయిల్ పాలకులు - విశాల పాలస్తీనా భూభాగాలను ఆక్రమించటం, విస్తరించటం, బలవంతంగా తమ అధీనంలోకి తెచ్చుకోవటం చేశారు. లక్షలాది పాలస్తీనా ప్రజానీకాన్ని తమ ఇళ్ళు వదులుకొని

వెళ్ళేలా, ఇతర దేశాలతోపాటు తమ మాతృదేశంలోనూ ఎక్స్ డెక్వడ్ తల దాచుకొంటూ దుర్భర జీవితాలు గడిపే శరణార్థులుగా మిగిలారు.

కనుక, టెర్రరిజానికి వ్యతిరేకంగా పోరాడుతామని ఇజ్రాయిల్ పాలకులు చెప్పే మాటలు కపటపూరితమైనవి, మోసగించేవి. పాలస్తీనా ప్రజానీకం తమ న్యాయమైన, చట్టబద్ధమైన హక్కులకోసం నిలబడటాన్ని, ఇజ్రాయిల్ పాలకులు సాగించే దాడులనుండి తమను తాము కాపాడుకోవటాన్నే ఇజ్రాయిల్ పాలకులు ‘టెర్రరిస్టు’ చర్యలుగా పేర్కొంటున్నారు. పాలస్తీనా ప్రజలపై వారు సాగించే క్రూరమైన, సైనిక అణచివేత చర్యలను ప్రభుత్వం చేబడుతున్న చట్టబద్ధమైన, టెర్రరిస్టు వ్యతిరేక చర్యలుగా సమర్థించుకుంటున్నారు. భారత పాలకులు, ఇజ్రాయిల్ పాలకులను టెర్రరిస్టు వ్యతిరేక శక్తిగా ఏవిధంగా పరిగణించగలుగుతారు? భారత-ఇజ్రాయిల్ పాలకుల నడుమ టెర్రరిజం వ్యతిరేక పోరాటంగా చెప్పబడేదానిలో దాడులకు ఉమ్మడి లక్ష్యాలు ఏమిటి? ఐక్యరాజ్యసమితి వంటి అనేక అంతర్జాతీయ వేదికలు పదేపదే చేస్తున్న విజ్ఞప్తులను ధిక్కరిస్తూ గాజా ప్రాంతం నుండి దాదాపు 15 లక్షలమంది పాలస్తీనీయులను తోసివేసి, చట్టవిరుద్ధంగా బలవంతంగా తమ స్థావరాలను పాలస్తీనా భూభాగంలోకి విస్తరించటానికి ఇజ్రాయిల్ పాలకులు చేస్తున్న నిరంతరాయ ప్రయత్నాలపట్ల భారత పాలకుల వైఖరి ఏమిటి? పాలస్తీనా ప్రాంతాలను, ప్రజలను యూదు మతంతో ముంచెత్తేందుకు ఇజ్రాయిల్ పాలకులు చేసే ప్రచారాన్ని; జరూసలేంలోని ముస్లింల ప్రార్థనాస్థలమైన అల్ అక్సాపై వారి అదుపును,

ఆధిపత్యాన్ని రుద్దటానికి చేసే ప్రయత్నాలను, ముస్లిం మతావలంబకులపై హింసాత్మక చర్యలు సాగిస్తూ పాలస్తీనా-ఇజ్రాయిల్ ప్రజలమధ్య మత యుద్ధాన్ని రెచ్చగొట్టే వారి ప్రయత్నాలను - భారత పాలకులు ఏవిధంగా చూస్తున్నారు? భారత - ఇజ్రాయిల్ దేశాల మధ్య వ్యూహాత్మక భాగస్వామ్యం, ఇతర అరబ్బు దేశాలతో భారత సంబంధాలపై ఏవిధంగా ప్రభావం చూపబోతుందో ప్రస్తుత భారత పాలకులు ఆలోచించటంలేదా? పాలస్తీనా సమస్య పరిష్కారాన్ని ఇది ఏవిధంగా ప్రభావితం చేయబోతోందో తెలీదా?

రక్షణ, భద్రత అంశాల్లో ఇజ్రాయిల్ పాలకులకు గేట్లు బార్లా తెరవటంతో, భారత పాలకులు మనదేశ ప్రజల శాంతిభద్రతలకు వాటిల్లే ప్రమాదాన్ని మరింత పెంచారు. అరబ్ ప్రజానీకపు మెడపై వేలాడే కత్తిగా దశాబ్దాల అనుభవంలో ఇజ్రాయిల్ పాలకులు నిరూపితమయ్యారు. సామ్రాజ్యవాదులకు-ప్రత్యేకించి అమెరికన్ సామ్రాజ్యవాదులకు తొత్తుదేశంగా వుంటూ, పాలస్తీనాలోనూ, యావత్తు అరబ్బు దేశాల్లోనూ పెరుగుతున్న నిజాయితీతోకూడిన జాతీయ ప్రజాస్వామిక, విప్లవశక్తులను ప్రక్కదోవపట్టించే, లేదా అణచి వేసేందుకు సాధనంగా వారికి ఇజ్రాయిల్ పాలకులు సేవలందిస్తున్నారు. అమెరికా సామ్రాజ్యవాదంతో వ్యూహాత్మక భాగస్వామ్యంలోనున్న భారత పాలకుల, ఇజ్రాయిల్ పాలకుల పాత్ర ఏమంటే - అమెరికా ఆధిపత్య వ్యూహాత్మక అవసరాలకు సేవలందజేయటమే! కనుక, మనదేశ, ప్రాంత ప్రజలపై పెను దుష్పరిణామాల ప్రమాదాన్ని పెంచుచున్న, ఇజ్రాయిల్ తో భారత పాలకుల వ్యూహాత్మక భాగస్వామ్యాన్ని వ్యతిరేకించాలి. ★

హడెలెత్తిస్తున్న నిరుద్యోగ భూతం

సామ్రాజ్యవాద ఆర్థికసంస్థలు నిర్దేశించిన నూతన సరళీకృత ఆర్థిక విధానాలను అధికారంలోకి వచ్చిన పాలక ప్రభుత్వాలన్నీ తు చ తప్పక అనుసరించాయి. ముందే విపరీతంగా ప్రచారం చేసినట్లుగా పాతికేళ్ళ ఈ సరళీకరణ ప్రజలకు ఏ ప్రయోజనాన్నీ కలిగించలేదన్నది అనేక అధ్యయనాలు వెల్లడిచేసిన కఠిన వాస్తవం. ఈ కాలంలో ఆర్థికాభివృద్ధి సూచీ ఎంత పైకెళ్ళిందనేదానికంటే, మన సమాజాన్ని నిరుద్యోగభూతం పట్టి పీడిస్తోందన్నది, సమీప భవిష్యత్తులో దానికేవిధమైన పరిష్కారం కనబడటంలేదన్నది నిజం.

2014 పార్లమెంటు ఎన్నికల సందర్భంగా రెండు కోట్ల ఉద్యోగాలను కల్పిస్తానని హామీ ఇచ్చిన నరేంద్రమోడీ ఎంతో అట్టహాసంగా ప్రారంభించిన ‘మేకిన్ ఇండియా’ కార్యక్రమం ఉత్త గాలిబడగ అని రుజువైంది. ప్రజా సమస్యలకు, సంక్షోభాలకు సంబంధించి పాలకులందరూ ఒకే తీరున వ్యవహరిస్తారని మోడీ ప్రభుత్వ పాలన తెలియజేస్తోంది.

ప్రభుత్వం అనేక రాయితీలు, ప్రోత్సాహకాలు ఇచ్చి ప్రైవేటురంగాన్ని ప్రోత్సహిస్తున్నప్పటికీ, ప్రతి సంవత్సరం లేబర్ మార్కెట్ లోకి అడుగుపెడుతున్న నూతన శ్రామిక శక్తిని ఇమడ్చుకునే విధంగా ఉద్యోగితను కల్పించే విషయంలో అది పూర్తిగా వైఫల్యం చెందింది. ప్రతి ఏటా ఈ నిరుద్యోగ సైన్యానికి కోటిమంది అదనంగా చేరుతున్నారు.

ఉద్యోగాలు పెరగకపోవడానికి కారణాన్ని బోస్టన్ కన్సల్టెన్సీ గ్రూపు బయటపెట్టింది. శ్రామికులపై ఆధారపడటం తగ్గించుకొనేందుకై యాజమాన్యాలు యంత్రపరికరాలపై ఎక్కువ పెట్టుబడి పెడుతున్నాయని, అందుకే ఉత్పత్తి పెరిగినా ఉద్యోగాలు ఆ స్థాయిలో పెరగటంలేదని ఆ కంపెనీ స్పష్టం చేసింది. ఉత్పాదకత పెరిగినంత మాత్రాన ఉద్యోగాల కల్పన జరగదనేది రుజువవుతున్నది. ఏ పేరుతో అమలువుతున్నప్పటికీ పెట్టుబడిదారీ విధానం యొక్క వగ్గ స్వభావం ఇలాగే వుంటుంది. కాబట్టి పెట్టుబడి అది స్వదేశీ అయినా, విదేశీ అయినా ఉద్యోగాలు కల్పిస్తుందని పెట్టుబడిదారులు, వారి ఆర్థికవేత్తలు చెప్పేది ప్రచార పటాలోపం తప్ప మరోటికాదు.

కార్మిక మంత్రిత్వశాఖ అధీనంలోని లేబర్ బ్యూరో నిర్వహించిన త్రైమాసిక పరిశ్రమల సర్వేలో 2010లో 8.65 లక్షలు ఉద్యోగాలు కల్పించబడగా 2015 నాటికి అది క్షీణించి కేవలం 1.35 లక్షల ఉద్యోగాలు మాత్రమే కల్పించినట్లు తెలియజేసింది. ప్రభుత్వ సర్వే ద్వారానే వెల్లడి అయిన ఈ వాస్తవాలు ఎఫ్ డిఐలు నూతన

ఉద్యోగాలను సృష్టించగలవన్న భ్రమలను పటాపంచలు చేస్తున్నాయి.

మరోవైపు 5వ సాంవత్సరిక కుటుంబ ఉద్యోగ, నిరుద్యోగ సర్వే చేపట్టిన లేబర్ బ్యూరో, 2015-16 సం॥లో నిరుద్యోగం 5 శాతం పెరిగి 5 సంవత్సరాలలో అత్యధిక స్థాయిని నమోదు చేసిందని పేర్కొంది. ఇదే నివేదిక భారత శ్రామికులలో 85 శాతంమంది నెలకు పదివేల రూపాయలకన్నా తక్కువ ఆదాయాన్ని పొందు తున్నారని, కేవలం 0.5 శాతం మాత్రమే 50 వేలు, అంతకన్నా ఎక్కువ పొందుతున్నారని స్పష్టం చేసింది. ఇది ముందుగా ప్రచారం చేసినట్లు పెట్టుబడిదారీ సరళీకృత ఆర్థిక విధానాలు శ్రామిక ప్రజల జీవితాలకు ఏమాత్రం ఆర్థిక పుష్టిని చేకూర్చలేదని తెలియజేస్తోంది. భారత శ్రామిక కుటుంబాలలో అత్యధికభాగం ప్రమాదపుటంతుల్లో మనుగడ సాగిస్తున్నారని ఆర్థికవేత్త సుదీప్తో ముదాల్ పేర్కొన్నారు.

భారతదేశంలో రానున్న సంవత్సరాలలో ఉద్యోగిత అవసరం ఎంతుందన్న విషయంపై లేబర్ బ్యూరో తాజాగా విడుదల చేసిన నివేదికలో మామూలుగా అనుకునేదానికన్నా ఉద్యోగాలు మరిన్ని తగ్గిపోవటం అధికంగా ఉన్నదని పేర్కొంది. సంవత్సరానికి 1 కోటి 70 లక్షల నుండి 2 కోట్ల వరకు ఉద్యోగాలను కల్పించ వలసిన అవసరముందని ఆ నివేదిక అంచనా వేసింది. భారతదేశంలో ప్రధానంగా ఉపాధి కల్పించే రంగం వ్యవసాయరంగం. కానీ సరళీకృత విధానాల అమలు ఫలితంగా ఈ రంగం సంక్షోభంలో చిక్కుకొని ఉపాధి కల్పించే స్థితిని కోల్పోతోంది. ఇటీవలే విడుదల చేసిన మెక్ కిన్సీ గ్లోబల్ నివేదిక 2011-15 సంవత్సరాల మధ్య కాలంలో వ్యవసాయరంగంలో ఉద్యోగిత 2 కోట్ల 60 లక్షలకు పడిపోయిందనీ, ఇప్పటికీ భారతదేశ శ్రామికులలో సగభాగం వ్యవసాయ పనులలోనే ఉన్నారనీ, వ్యవసాయరంగమే ప్రధాన ఉపాధికల్పనా రంగంగా ఉన్నదని పేర్కొంది.

పెద్దనోట్ల రద్దు - శ్రామిక ప్రజల జీవితాలను, వారి ఉద్యోగ పరిస్థితులను దారుణంగా దెబ్బతీసింది. 2016 సెప్టెంబరు - డిసెంబరు మధ్య కాలంలో వ్యవసాయ కార్మికుల సంఖ్య 56 లక్షలకు పడిపోయింది. వ్యవసాయేతర దినసరి కూలీల సంఖ్య 50 లక్షలు తగ్గగా, నియతరంగంలో ఉద్యోగాలు 70 లక్షలకు పడిపోయాయి.

పేదలలో, నిరుద్యోగులలో అధికులు మనుగడ కోసం ఏదో ఒక పని చేసుకోవలసి వస్తోంది. వీళ్ళందరినీ ఉద్యోగులుగానే పిలుస్తున్నారు. మరోవైపు బాగా

చదువుకున్న నిరుద్యోగ యువత పాక్షిక ఉద్యోగాలు, తక్కువస్థాయి ఉద్యోగాలు చేస్తుండగా, వీరిని కూడా ఉద్యోగస్థులుగానే పరిగణిస్తున్నారు.

ఉద్యోగితకు సంబంధించిన తాజా సర్వేలలో లేబర్ మార్కెట్లో శ్రామికుల భాగస్వామ్యం తగ్గిపోవటమనే మరో విషయం గమనించదగింది. ఉద్యోగాలు పోయినవాళ్ళు మళ్ళీ సరైన ఉద్యోగాలు పొందలేక, తక్కువస్థాయి ఉద్యోగాలతో సరిపెట్టుకోలేక లేబర్ మార్కెట్ నుండి వైదొలగుతున్నారు.

అధికారమార్పిడి తర్వాత ఏర్పడిన ప్రభుత్వాలన్నీ అమలుపరచిన విధానాలే, ప్రస్తుత సంక్షుభిత పరిస్థితి వేళ్ళూనుకోవటానికి కారణమని అన్ని అధ్యయనాల సారాంశం తెలియజేస్తోంది. కానీ దేశాన్ని పాలిస్తున్న రాజకీయ నాయకులు దీనిని ఏమాత్రం అంగీకరించక ప్రజలను పక్కదారి పట్టించటానికి అనేక పథకాలను ప్రకటిస్తున్నారు. ఆచరణలో అవి ఏమాత్రం ప్రజల ఆకాంక్షలను తీర్చగలిగేవే కావు. ప్రత్యేకించి నిరుద్యోగ సమస్యను పారదోలటంలో వాటి పాత్ర శూన్యమే.

92 శాతం మంది శ్రామికులు అసంఘటిత రంగంలో పనిచేస్తుండగా, సంఘటితరంగం నుండి నానాటికీ కార్మికుల గెంటివేతలు కొనసాగుతుండగా వీటన్నిటిని పక్కనబెట్టి కేంద్ర కార్మికశాఖామంత్రి బండారు దత్తాత్రేయ ఎంతో అట్టహాసంగా ఎన్టీయే ప్రభుత్వం నూతన ఉపాధి పథకాన్ని ప్రవేశపెట్టునున్నట్లు, అది అసంఘటితరంగం నుండి శ్రామికులను సంఘటిత రంగంలోకి తీసుకు రావటంపై దృష్టి కేంద్రీకరిస్తుందని ప్రకటించాడు. అలా భవిష్యత్తు బాగుంటుందనే భ్రమను యువతలో కల్పించటానికి నానా తంటాలు పడ్డాడు.

గత నెల వరకు నీతి ఆయోగ్ ఉపాధ్యక్షుడిగా పనిచేసిన అరవింద్ పనగారియూ ఈ నూతన ఉపాధి పథక రచనకు, ఉపాధి మార్గాలకు సంబంధించి ఇప్పటివరకు అందుబాటులో ఉన్న సమాచారమేదీ ఈ విధానానికి పనికిరాదనట్లు ‘వాస్తవ సమాచారాన్ని’ సమీకరించటం తాజాగా ప్రారంభించాడు.

మరోవైపు బిజెపి జాతీయ అధ్యక్షుడు అమిత్ షా బిజెపి నాయకత్వాన గల ఎన్టీయే ప్రభుత్వపు అసలు ఉద్దేశాలను బయటపెట్టాడు. 125 కోట్ల ప్రజలున్న దేశంలో ఉద్యోగాల కల్పన ద్వారా ఉపాధి కల్పించటం అసాధ్యమన్నాడు. 8 కోట్లమందికి స్వయం ఉపాధి అవకాశాలు కల్పిస్తున్నట్లు చెప్పుకుని ప్రజలను నమ్మించటానికి ప్రయత్నం చేశాడు. అలా ఆయన ఉద్దేశపూర్వకంగానే ‘ముద్ర’ రుణాలను ఉపాధి క్రింద జమకట్టచూశాడు. వాస్తవానికి ఈ రుణాలు

పొందినవారిలో అధికులు ప్రతి సంవత్సరం వాటిని పునరుద్ధరించుకోవటంగానీ, అవే రుణాల మొత్తాన్ని పెంచుకోవటంగానీ చేస్తున్నవారిగా ఉన్నారు. ఇతరత్రా బ్యాంకుల వద్ద రుణాలు తీసుకున్నవారిని కూడా ముద్రా రుణాలు తీసుకున్నట్లుగా మార్చారు. ఈ ముద్రా రుణాలు పెద్దసంఖ్యలో ఉద్యోగాలను కల్పించలేవు. గ్రామీణ ఉపాధి హామీ పథకం లబ్ధిదారుల సంఖ్యను నూతన ఉపాధి అవకాశాలు పొందినవారిగా చూపిస్తున్నారు. ఇదొక పైపూత పథకమని అందరికీ తెలుసు. ఇంతకు మించి ఆదాయం వచ్చే మార్కెట్ వీ లేనప్పుడు మాత్రమే ప్రజలీ పథకాన్ని ఉపయోగించు కుంటారు.

ఇక ఇప్పుడు ప్రధానమంత్రి వంతు వచ్చింది. ఎర్రకోటిపై నుండి ప్రసంగిస్తూ ఆయన యువతను ప్రస్తుతిస్తూ ఉద్యోగం వెతుక్కునేవారిలా కాకుండా ఉద్యోగాలు కల్పించేవారిగా ఉండాలన్నాడు. ఆయన ప్రభుత్వంలో ముద్రా రుణాలద్వారా ఎనిమిదికోట్లమంది ఉపాధి పొందుతున్నారని ప్రకటించుకున్నాడు. మరుసటిరోజే ఆర్థిక సర్వే రెండవభాగం విడుదలైంది. ఎగుమతులు మొత్తం తక్కువగా ఉండటం, వాస్తవ మదుపు తగ్గటం, బ్యాంకులు ఇచ్చే రుణాలలో అభివృద్ధి తక్కువగా ఉండటం, మరోవైపు అత్యధిక జిడిపి అభివృద్ధి ఉండటమనే ఒక విచిత్ర పరిస్థితి దేశంలో ఉన్నట్లుగా అది పేర్కొంది. ఈ పరిస్థితి ఇలాగే కొనసాగుటం చాలా కష్టమని కూడా అది అభిప్రాయపడింది. ఇలాంటి వాతావరణ నేపథ్యం, యువతకు స్వయం ఉపాధి అవకాశాలను కల్పించలేదు. ఇదంతా తెలిసే బిజెపి ప్రభుత్వం ఆర్థిక కార్యకలాపాలను పెంచటం ద్వారా ఉద్యోగాలను సృష్టించే బాధ్యత నుండి తప్పుకోవటానికి, నెపమంతా యువతపై నెట్టి వాళ్ళే ఉద్యోగాలు కల్పించాలని చెబుతోంది. ఎలా, ఏవిధంగా అనేదానికి మాత్రం వాళ్ళు సమాధానం చెప్పరు. దీనికి సమాధానం వీరి దగ్గరే ఉంది.

వరల్డ్ ఎకనామిక్ ఔట్ లుక్ - 2017 ద్వారా ఐ.ఎం.ఎఫ్. ఇలా సూచించింది : “భారతదేశం తయారీ రంగాన్ని అభివృద్ధి పరచుకోవాలి.” “కేవలం సర్వీసు రంగపు అభివృద్ధితో భారతదేశం మనజాలద”ని కూడా అది హెచ్చరించింది. ప్రస్తుత పరిస్థితి ఐ.ఎం.ఎఫ్. రూపకల్పన చేసిన విధానాలను బట్టి ఏర్పడగా, ప్రస్తుతం అది ఆ విధానాలను మార్చుకోవాలని సలహా ఇస్తోంది.

సి.ఎం.ఇ.ఇ.తో కలిసి బాంబే స్టాక్ ఎక్స్ చేంజ్ ఇలా ప్రకటించింది : “.....ఉపాధి అవకాశాలు కోరేవారికి

(తరువాతి 7వ పేజీలో)

విదేశాలలో వలస కార్మికుల దుస్థితి

వివిధ ప్రపంచ దేశాలలో భారత కార్మికు లనుభవిస్తున్న దుర్భర వాస్తవ స్థితిగతులకు సంబంధించి, ప్రతి సంవత్సరం చాలా ఆర్థికంగా ‘ప్రవాస భారతీయ దివస్’ను ఘనంగా నిర్వహిస్తూ, వరుసగా అధికారంలో కొస్తున్న ప్రభుత్వాలు, పాలకులు భారత ప్రజలను చీకటిలో వుంచుతున్నారు. అమెరికాలో ఉద్యోగాలు చేస్తున్న ఉన్నత సాంకేతిక వృత్తి నిపుణులైన కొందరు ‘వైట్‌కాలర్’ ఉద్యోగులను చూపెడుతూ, విదేశాలలో పనిచేస్తున్న కార్మికులంతా అదేవిధంగా వున్నారన్నట్లుగా మనల్నందరినీ నమ్మించటానికి మన పాలకులు ప్రయత్నిస్తున్నారు.

ఈ విధమైన ప్రదర్శనాత్మక వేడుకలుగానీ, లేదా విదేశాలలోని కార్మికుల ప్రయోజనాలను పరిరక్షించటంలో భారత ప్రయత్నాలుగా చెప్పబడే సుప్రొస్ట్రరాజ్ యొక్క బహుళ ప్రచారం పొందిన వాగాడంబర ప్రదర్శనలుగానీ – విదేశాలలోని భారత కార్మికులు ఘోరనిర్లక్ష్యానికి గురిచేయబడుతున్నారన్న వాస్తవాన్ని మరుగుపరచలేవు.

39 మంది భారతీయ కార్మికులు మోన్‌జైల్లో నిర్బంధించబడగా, మూడు సంవత్సరాల తర్వాత ఈనాటికీ వారు సజీవంగా వున్నారో లేదో తెలుసుకోలేకపోయిన ఘటన – విదేశాలలోని భారత కార్మికుల దుస్థితిపట్ల మన ప్రభుత్వ నిర్లక్ష్యాన్ని, పట్టనితనాన్ని, మన పాలకుల మోసకారితనాన్ని ఎంతగానో వెల్లడిచేస్తోంది.

విదేశీ మారకద్రవ్య నిల్వల స్థితిని భద్రంగా కాపాడుకోగలగటానికి, విదేశాలనుండి కార్మికులు పంపుతున్న డబ్బే ప్రధానమైనదనే అంశాన్ని పాలకులు మరుగునబెడుతున్నారు. ప్రత్యేకించి ఇదంతా, నైపుణ్య రహిత, అర్థ – నైపుణ్య కార్మికులు తమ కుటుంబాలకు పంపే డబ్బే తప్ప విదేశాలలోని ఉన్నతోద్యోగులు పంపుతున్నది కాదు. విదేశీమారకద్రవ్య సమత్వల్యస్థితి ఈ విధంగా కాపాడబడతూ వస్తోంది. మనదేశ స్థూలదేశీయ ఉత్పత్తి (జిడిపి)లో విదేశీ కార్మికుల చెల్లింపులు దాదాపు 3.2 శాతంగా వున్నాయి. అయితే,

కలుపునాశని మందులతో అమెరికాలో జరుగుతున్న పంట నష్టం

మోన్సాంటో, డ్యూపాంట్ కంపెనీలు కలుపునాశని ‘డికాంబా’ను అమెరికాలోని రైతులకు విస్తారంగా అమ్మాయి. వీటికి తోడు మోన్సాంటో కంపెనీ అతి ఖరీదైన డికాంబాను తట్టుకునే విశిష్టగుణం గల సోయాబీన్ విత్తనాలను కూడా అమెరికాలోని రైతులకు అమ్ముకుంటోంది.

మోన్సాంటో అమ్ముతున్న రౌండ్ అప్‌రెడీ సోయాబీన్ విత్తనాలు ఒక మూట 28 డాలర్లయితే, బేయర్ కంపెనీ యొక్క లిబర్టీ కలుపునాశనానిని తట్టుకొనే రకం సోయాబీన్ విత్తనాలు ఒక మూట ఖరీదు 50 డాలర్లయితే; మోన్సాంటో యొక్క డికాంబాను తట్టుకొనే విశిష్ట రకం సోయాబీన్ విత్తనాల మూట ఖరీదు 64 డాలర్లు. ఈ విత్తనాలను వాడినట్లయితే ఒక ఎకరానికి, 5 డాలర్ల నుండి 10 డాలర్ల వరకు అదనపు ప్రీమియం ధర (అమ్మకంపై) లభిస్తుందంటూ ప్రచారంచేసి ఆ విత్తనాలను అమ్మకం చేశారు.

ఈ విశిష్ట గుణంకల సోయాబీన్, ప్రతి విత్తనాల పంటపై చల్లే ‘డిసెంబా’ కలుపు నివారిణి రసాయనం వలన పంటలు దెబ్బతింటున్న అనుభవాన్ని అమెరికన్ రైతులు చవిచూశారు.

యూనివర్సిటీ ఆఫ్ మిస్సోరీ ప్రకారం, ఈ వేసవిలో చల్లిన డిసెంబా కలుపు నివారిణి మందువలన 3.1 మిలియన్ల ఎకరాలలోని సోయాబీన్ పంట దెబ్బతింది. అంటే అమెరికాలో విత్తన సోయాబీన్ పంటలో 3.5 శాతం పంట యీ కలుపునివారిణి మందువల్ల దెబ్బతింది.

ఈ కలుపునివారిణి రసాయనాన్ని చల్లిన వెంటనే, అది యితర వ్యవసాయక్షేత్రాలకు గాలిద్వారా కొట్టుకుపోయి మిలియన్ల ఎకరాల సోయాబీన్ తదితర పంటలకు నష్టం వాటిల్లినట్లు అమెరికాలోని వ్యవసాయ క్షేత్రాల వారు ఫిర్యాదు చేశారు.

కనుక తిరిగి యీ సంవత్సరం, అటువంటి నష్టం సంభవించకుండా చూడాలంటూ దక్షిణ డకోటా రాష్ట్ర యూనివర్సిటీలోని పురుగుల మందుల నిపుణుడైన ఆండ్రూ థోస్టెన్‌సన్ అమెరికా దేశపు పర్యావరణ ఏజెన్సీని హెచ్చరించాడు.

ఏప్రిల్‌లో 15 (2018) తర్వాత డిసెంబామందును చల్లకుండా నిషేధించమంటూ అర్గాన్‌సాన్ రాష్ట్రంలోని ఒక టాన్స్‌ఫోర్ము, ప్రభుత్వానికి సలహా యిచ్చింది.

ఇంతగా భారత ఆర్థికవ్యవస్థకు తోడ్పాటునందిస్తున్న విదేశాల్లోని ఈ కార్మికులను అడుకోవటానికి బదులుగా, మన పాలకులు, వరుసగా పాలన సాగిస్తున్న ప్రభుత్వాలు వారిని నిర్లక్ష్యం చేస్తున్నాయి. అమెరికా, పశ్చిమ యూరపు దేశాలకు వలసవెళ్ళి, మనదేశంతో సంబంధాలను పూర్తిగా తెంపుకున్న ఉన్నతోద్యోగులనే ఈ ప్రభుత్వాలు నెత్తిపైకి ఎక్కించుకుంటున్నాయి. దీనికి భిన్నంగా, నైపుణ్యరహిత, అర్థనైపుణ్య కార్మికులు విదేశాలలో కష్టించి పనిచేయటానికి వెళ్ళారు మినహా అక్కడ స్థిరపడటానికి కాదు. వీరంతా నిర్దిష్ట ఉద్యోగాల కోసం స్వల్పకాలిక ఒప్పందాలపై విదేశాలకువెళ్ళి, ఒప్పందం ముగిసిన తర్వాత స్వదేశం తిరిగి వచ్చేవారే.

మధ్యదళారీల, ఏజెంట్ల దయాదాక్షిణ్యాల పై ఆధారపడి పశ్చిమాసియా, సింగపూర్‌లలో 70 లక్షల మంది నిరక్షరాస్యులైన, నైపుణ్యరహిత, అర్థ – నైపుణ్య భారత కార్మికులు తమ శ్రమను అమ్ముకుంటూ జీవిస్తున్నారు.

తమ అమానవీయ జీవన, పనిపరిస్థితులకు వ్యతిరేకంగా కొద్ది సం॥ల క్రితం మూడువేలమంది భారతీయ కార్మికులు దుబాయ్‌లో ఆందోళన చేశారు. వారు తమ న్యాయమైన డిమాండ్లను రద్దుచేసుకొని, దిక్కులేక పనిచేయవలసి వస్తోంది. తమ సహకార్మికుడి మరణానికి కారణమైన దుర్భర పరిస్థితులకు వ్యతిరేకంగా ఆందోళనలో పాల్గొన్నందుకుగాను 300 మంది కార్మికులను సింగపూర్ ప్రభుత్వం శిక్షించింది. ఇవన్నీ విదేశాల్లో భారత కార్మికుల దుర్భర స్థితిగతులను, దుస్థితిని, భారత ప్రభుత్వ సహకారం లేకపోవటాన్ని, వారి జీవన స్థితిగతులను మెరుగుచేయని ఘోర నిర్లక్ష్యాన్ని స్పష్టంగా వివరిస్తున్నాయి.

భారతదేశం నుండి విదేశాలకు పనులకోసం వెళ్ళిన కార్మికులలో 70 శాతం మంది కార్మికులు గల్ఫ్ దేశాలలో జీవిస్తుండగా, మిగిలినవారు ఆసియా దేశాలైన సింగపూర్, మలేసియాలలో, యూఆర్, అమెరికా

అమెరికాలోని రైతులు వసంత రుతువులో రాబోయే నెలల్లో ఏ పంటలు వెయ్యాలా అని నిర్ణయించు కుంటారు. ఈలోగానే, ప్రభుత్వ నియంత్రణ సంస్థలు డికాంబా కలుపునాశనిపై నిషేధం విధించాలనే డిమాండ్ నిపుణుల నుండి వెల్లడవుతోంది.

ఆ రకంగా డికాంబా మందుపై నిషేధం విధిస్తే, మోన్సాంటో, డ్యూపాంట్ కంపెనీల అమ్మకాలు దెబ్బతింటాయి. అందువలన యీ కంపెనీలు జరిగిన పంట నష్టానికి (దెబ్బతినటానికి) కారణం తమ కలుపు నివారణ రసాయనంకాదనీ, ఆ రసాయనాన్ని రైతులు సక్రమంగా వాడకపోవటమేనంటూ వాదిస్తున్నాయి. కానీ నిపుణులు యీ వాదనను కొట్టిపారేస్తున్నారు. కలుపునాశని మందులు చల్లినప్పుడు ఆవిరైపోయి, యితర ప్రాంతాలకు ఆవిరి రూపంలో కొట్టుకుపోయి, అక్కడ పంటలపై పడతాయనీ, ఆరకంగా ఆ పంటలను నాశనం చేస్తాయనీ స్పష్టంగా చెబుతున్నారు.

ఈ రకంగా, వివిధ వ్యవసాయక అంశాలపట్ల చైతన్యంగల రైతులున్న, అప్రమత్తతో వ్యవహరించే ప్రభుత్వ నియంత్రణ సంస్థలున్న, అభివృద్ధిచెందిన అమెరికా దేశంలోనే మోన్సాంటో, డ్యూపాంట్, బేయర్ లాంటి బడామందుల/విత్తనాల కంపెనీలు రైతులను ఏమార్పుతూ తమ విత్తనాలనూ, పురుగుమందులనూ చాకచక్యంగా అమ్ముకొంటున్న నేపథ్యంలో, ఆయా కంపెనీలు జరిపే మోసపూరిత ప్రచారాలను తట్టుకొని, వారి బారినపడకుండా భద్రంగా వుండటం అన్నది మనదేశంలోని రైతాంగానికి ఎంత కష్టసాధ్యమో అర్థం చేసుకోవల్సివుంది.

నిజానికి అమెరికా రైతులు ఎదుర్కొంటున్న పైన చెప్పబడిన అనుభవం, సామ్రాజ్యవాద దోపిడీ – సామ్రాజ్యవాద బడాకార్పొరేషన్ల దోపిడీ – ఎంత పకడ్బందీగా సాగుతోందో తెలియచేస్తోంది.

మనదేశంలో మోన్సాంటో, బేయర్, డ్యూపాంట్ కంపెనీలు రైతాంగాన్ని చేసుకొంటున్న దోపిడీ (విత్తనాలు, పురుగుమందులు, కలుపు నివారణ మందుల అమ్మకం రూపాలలో) పట్ల మన రైతాంగం, రైతుసంఘాలు అప్రమత్తంగా వుండాల్సిన అవసరాన్ని పై ఉదంతం నొక్కి చెప్తోంది. ★

దేశాలలో పనులు చేసుకుంటూ జీవనం సాగిస్తున్నారు. మొత్తంగా దాదాపు 3 కోట్లమంది భారతదేశ కార్మికులు విదేశాలలో పనులు చేస్తూ జీవిస్తున్నారు.

గల్ఫ్ దేశాలలో పనిచేస్తున్న కార్మికులు నిరంతరాయంగా క్రూరమైన దోపిడీకి, వేధింపులకూ గురిచేయబడుతూ మార్గాంతరంలేని బతుకులీడుస్తున్నారు. చమురు ధరల హెచ్చుతగ్గులకారణంగా గల్ఫ్ దేశాలలో సంభవించిన ఇటీవలి సంక్షోభం; మరియు చమురేతర ఆదాయాలను పెంచుకోవాలనే, తమ దేశీయులకే అధికంగా పని కల్పించాలనే గల్ఫ్‌దేశాల నిర్ణయం–గల్ఫ్ దేశాలలోని భారత కార్మికుల దురవస్థను మరింత తీవ్రతరం చేసింది. ప్రత్యేకించి, ఇతర అరబ్ దేశాలు ఖతార్‌తో సంబంధాలను తెంచుకున్న తర్వాత ఖతార్‌లోని భారత కార్మికుల పరిస్థితి మరి ఘోరంగా మారింది. దీనితో ఖతార్‌లో భవన నిర్మాణరంగం తీవ్రంగా ప్రభావితమైంది. ఈ విభాగంలోని 2 లక్షలమంది విదేశీ కార్మికులు పని కోల్పోయారు. ఖతార్ నుండి సంవత్సరానికి 27 కోట్ల రూపాయలను మన దేశానికి పంపించే దాదాపు 6.5 లక్షలమంది భారత కార్మికులున్నారు. ప్రస్తుతం ఈ కార్మికులంతా ఉద్యోగాలు కోల్పోయారు. వీరిలో అత్యధికులకు గతంలో చేసిన పనికిగాను చెల్లించవలసిన బకాయిలుకూడా చెల్లించబడలేదు.

దాదాపు 3 లక్షలమంది విదేశీ కార్మికులు ఖతార్‌ను వీడి వెళ్ళారు. అత్యధిక భారతీయ కార్మికులు ఖతార్‌లో చిక్కుకుపోయారు. ఖతార్ తాత్కాలిక వీసాలతో సాదీ అరేబియాలోని ఖతార్ యజమానుల వద్ద పనిచేసిన కార్మికులు, వీసాలులేని చట్టవిరుద్ధ కార్మికులుగా పరిగణింపబడి పనిలేక, ఆహారంలేక సాదీఅరేబియాలో చిక్కుకుపోయి వున్నారు. వీరిలో అత్యధిక కార్మికులు భారతదేశం తిరిగి రావటానికంటే, సాదీఅరేబియా జైళ్ళలో వుండిపోయేందుకే సిద్ధమవుతున్నారు. స్వదేశం వచ్చినా వారికి ప్రత్యామ్నాయ జీవనోపాధిలేకపోవటం, సాదీఅరేబియా రావటంకోసం అధికంగా అప్పుచేసి వుండటమనే కారణాలు వారిని ఈ స్థితికి నెడుతున్నాయి.

కేంద్రప్రభుత్వం కానీ లేదా సంబంధిత రాష్ట్రాల ప్రభుత్వాలుకానీ, దుస్థితిలో వున్న భారత కార్మికుల

హులెత్తిస్తున్న...(6వ పేజీ తరువాయి)

ఏ స్థాయిలో అవి అందుబాటులో ఉంటాయనేదే ఏ సమాజమైనా సరిగా ఉండా లేదా అనేదానికి సూచిక అవుతుంది”.

మనదేశంలో 50 శాతం మందికి హైా శ్రామికులకు ఉపాధి కల్పిస్తున్నది వ్యవసాయరంగమే. కానీ గడ్డెనెక్కిన ప్రభుత్వాలన్నీ ఉద్దేశ్యపూర్వకంగానే ఈ రంగాన్ని నిర్లక్ష్యం చేస్తున్నాయి. శ్రామికుల కష్టం ఫలితంగా ఈ రంగం నుండి వచ్చిన మిగులు మొత్తాన్ని భూస్వామ్యవర్గాలు, బడా పెట్టుబడిదారులు, విదేశీ బహుళజాతి కంపెనీలు కైంకర్యం చేస్తున్నాయి. ‘దున్నేవానికే భూమి’ నినాదంతో భూమి తిరిగి పంపిణీ చేస్తే తప్ప భారత ఆర్థిక వ్యవస్థ మెరుగుపడదు.

పారిశ్రామిక రంగంలో 84 శాతం ఉపాధి

ప్రజలపై....(వివరి పేజీ నుండి)

వైద్యం, ఉపాధి లేకుండా జేస్తూ, వారిని చైతన్య రహితులుగా చేయటానికి ఎన్నో కుట్రలు చేస్తున్నారున్నారు. జెండాలు మారినా, 1947 తర్వాత నుండి పాలకులంతా ఇవే విధానాలను అమలు జేస్తున్నారున్నారు. 420 సైనికశాఖ ఉద్యోగాలకు ప్రతి జిల్లానుండి 15వేల మందికి పైగా పోలీీ పదుతున్నారని, చదువుకున్న, చదువుకోని యువజనులలో నిరుద్యోగం తీవ్రరూపం దాల్చిందని అన్నారు. గ్రామీణ ప్రాంతాలలో ఉపాధి కరవై పట్టణాలకు, గల్ఫ్‌దేశాలకు వలసపోతూ, దుర్భర అభద్రతా జీవనం గడుపుతున్నారన్నారు. శక్తివంతమైన యువతను దిగజార్చటానికే మద్యం, మత్తుమందులు, అశ్శీల సినిమాలు, పబ్‌లు, రేవ్‌పార్టీలను ప్రభుత్వమే ప్రోత్సహిస్తోందని, వీటికి లోనుగాకుండా యువజనులు నిలవాలని, కార్మిక, రైతాంగ బిడ్డలుగా తమ సమస్యలన్నిటీ పరిష్కారంకోసం సామ్రాజ్య వాదానికి, పాలకవర్గ విధానాలకు వ్యతిరేకంగా పోరాడాలన్నారు.

ఈ సదస్సులో ఇంకా **రైతుకూలీసంఘం(ఆం.ప్ర) రాష్ట్రకార్యదర్శి కా॥కె.కోటయ్య, రాష్ట్ర నాయకులు**

సమస్యల పరిష్కారాన్ని కనుగొనే నిజాయితీతో కూడిన ప్రయత్నాలేమీ చేయటంలేదు. హైగా, దుస్థితిలోవున్న గల్ఫ్ దేశాల కార్మికులను అడుకోవాలని ప్రభుత్వాలను డిమాండ్ చేస్తున్న ప్రజలను శుష్కవాగ్దానాల ప్రచారంతో నమ్మించే ప్రయత్నం చేస్తున్నారు.

30వేల మంది భారతీయులు ఇటలీ దేశ తోటలలో పనిచేస్తున్నారు. వారితో రోజుకు 13 గం॥లపాటు బలవంతంగా శ్రమ చేయిస్తున్నారు. వీరిలో అత్యధికులు రోమ్ నగరానికి దక్షిణ ప్రాంతంలోని తోటల్లో పనిచేస్తున్నారు. స్వల్ప వేతనాలతో వీరిని క్రూరంగా దోపిడీ చేస్తున్నారు. ఒక దశాబ్దకాలంపైగా పనిచేస్తూ వస్తున్నప్పటికీ, వీరంతా ‘సమోదు చేయబడని కార్మికులు’గానే పనిచేస్తున్నారు. వీరిలో అత్యధికులు నిరక్షరాస్యులుగా వుండి, స్థానిక భాష కూడా తెలియని వారుగా వున్నారు. ఈ కార్మికులను చెప్పనలవికాని బాధలకు గురిచేస్తోన్న ‘లేబర్ ఏజెంట్లు’, కార్మికుల వీసా, తదితర పత్రాలను తమ స్వాధీనంలోనే వుంచుకున్నారు. ఎలాంటి ఆశాలేని దయనీయ, నిస్పృహ వాతావరణంలో వారు బతుకులీడుస్తున్నారు. వీరి దుస్థితి ఏదో వ్యక్తులకు సంబంధించిన సమస్యగా తప్ప, పరిష్కరించవలసిన సామాజిక సమస్యగా చూడటంలేదు.

మన పాలకులు, ప్రభుత్వాలు వీరి దుస్థితిపట్ల చెవిటివిగా, గుడ్డివిగా వ్యవహరిస్తున్నాయి. భారత పాలకులు, ప్రభుత్వాలు మనదేశంలోనే వీరి జీవనాధారానికి తగిన స్థితిగతులను కల్పించగల్గితే, అనాధ కార్మికులుగా, బానిస కార్మికులుగా విదేశాలకు వెళ్ళవలసిన దుర్గతే వారికి పట్టదు.

కానీ మన పాలకులు, ప్రభుత్వాలు పార్లమెంటరీ అధికార క్రిడలో నిండా మునిగిపోయి, విదేశాలలోని ఈ కార్మికుల ప్రయోజనాల రక్షణకోసం పూనుకోవలసిన అవసరంగానీ, సమయంగానీ వారికి లేకపోయింది.

భారత కార్మికోద్యమం తన కర్తవ్యాలలో భాగంగా విదేశాలలోని భారత కార్మికుల సమస్యను తీసుకొని, దుర్భర జీవన పని పరిస్థితులలోనున్న వీరి ప్రయోజనాలను పరిరక్షించటంకోసం పోరాడాల్సి వుంది. ★

కల్పిస్తున్నవి చిన్న, మధ్యతరహా పరిశ్రమలే. తమ ఉత్పత్తుల ఎగుమతులతో విదేశీ మారకద్రవ్యాన్ని ఆర్జించేవిగా కూడా ఈ పరిశ్రమలే ఉండగా ప్రభుత్వం వాటన్నింటినీ, కార్పొరేట్‌శక్తులను బలోపేతం చేయటానికే వాడుతూ దుర్వినియోగం చేస్తున్నది. భారత ప్రజల అవసరాలను తీర్చగలిగే విధంగా ఈ రంగానికి రుణసౌకర్యం, సాంకేతిక పరిజ్ఞానం అందించకపోతే అది కుదేలవుతుంది.

ఈ విధంగా, దేశ ప్రయోజనాలకవసరమైన విధానాలను చేపట్టటానికి బదులు బిజెపి ప్రభుత్వం మతోన్మాద కార్యకలాపాలలో యువతను నిమగ్నం చేస్తూ నిరుద్యోగ సమస్య నుండి పక్కదారి పట్టిస్తున్నది. మతోన్మాద, జాతీయోన్మాద చర్యలతో ప్రజల ప్రయోజనాలన్నిటినీ సామ్రాజ్యవాద శక్తుల ముందు బలిపెడుతున్నది. ★

కా॥డి.వర్మ, ఎన్‌వైయస్ నాయకులు కా॥ఎల్.లక్ష్మీరెడ్డి తదితరులు ప్రసంగించారు.

అనంతరం – ‘ప్రజలపై దోపిడీని మరింత తీవ్రంజేసే ‘ప్రాంతీయ సమగ్ర భాగస్వామ్యం’ (ఆర్‌సిఇపి) చర్చల ప్రక్రియనుండి భారత పాలకులు వైదొలగాల’ని డిమాండ్‌చేస్తూ వివరణాత్మకమైన తీర్మానాన్ని – కా॥ఎన్.రూస్సీ ప్రవేశపెట్టి వివరించారు. సదస్సు ఈ తీర్మానాన్ని ఆమోదించింది. (**తీర్మానం పూర్తిపాఠం వచ్చే సంచికలో**) సదస్సులో ప్రజా కళాకారులు పాటలు పాడారు. అంతర్జాతీయ శ్రామికగీతంతో సదస్సు ముగిసింది.

కార్మిక, రైతాంగ, యువజన ప్రదర్శన

ముందుగా కోరిన విధంగా పోలీసు అధికారులు ప్రదర్శనకు అనుమతి నిరాకరించినా, సదస్సుకు హాజరైన వందలాదిమందితో తుమ్మలపల్లి క్షేత్రయ్య కళాక్షేత్రం నుండి తాలూకా, అలంకార్, ధర్నాచౌకీల మీదుగా సదస్సు ప్రాంగణంవరకు ఎర్రజెండాలు, బ్యానర్లతో ఉత్సాహభరితంగా ప్రదర్శన సాగింది. క్రమశిక్షణగా, రెండు వరుసలతో, నినాదాలతో సాగిన ప్రదర్శనకు ముందుభాగాన డప్పుకళాకారుల నృత్యాలు ప్రజలను ఆకట్టుకున్నాయి. ★

ప్రజలపై దోపిడీని మరింత తీవ్రంజేసే 'ప్రాంతీయ సమగ్ర ఆర్థిక భాగస్వామ్యం' (ఆర్సిఇపి) చర్చల ప్రక్రియ నుండి భారత్ బయటకు రావాలి'

కార్మిక, రైతు-కూలీ, యువజన రాష్ట్ర సదస్సులో వక్తల డిమాండ్



కార్మిక, రైతు-కూలీ, యువజన సదస్సుకు హాజరైన ప్రతినిధులు; సదస్సులో ప్రారంభోపన్యాసం చేస్తున్న డా॥ పి. జస్వంతరావు, వేదికపై యితర వక్తలు; ప్రదర్శన - ముందుభాగాన కళాకారుల డప్పు నృత్యం

విజయవాడ, 16-9-17 :

‘మనదేశ వ్యవసాయ, పారిశ్రామికరంగాలను సామ్రాజ్యవాదుల కబంధహస్తాలనుండి కాపాడు కుందాం’, ‘యువతలో సామ్రాజ్యవాద పతన విలువలను పెంచుతోన్న పాలకుల విధానాలపై పోరాడుదాం’ కేంద్ర నినాదాలుగా - విజిఎఫ్ఐటియు(న్యూ), రైతుకూలీసంఘం(ఆం.ప్ర), నవయువసమాఖ్య(ఎన్వైఎస్)ల ఆధ్వర్యంలో 16-9-17న స్థానిక కందుకూరి కళ్యాణమండపంలో రాష్ట్రస్థాయి సదస్సు జరిగింది.

ఈ సదస్సుకు **విజిఎఫ్ఐటియు(న్యూ) రాష్ట్ర అధ్యక్షులు కా॥సి.పెద్దన్న రైతుకూలీసంఘం(ఆం.ప్ర) రాష్ట్రసహాయ కార్యదర్శి కా॥డి.వర్మ నవయువసమాఖ్య రాష్ట్ర అధ్యక్షులు కా॥ఎల్.లక్ష్మీరెడ్డి**-అధ్యక్షవర్గంగా వ్యవహరించారు.

రైతుకూలీసంఘం(ఆం.ప్ర) రాష్ట్రకార్యవర్గ సభ్యులు కా॥ వీరబాబు సదస్సుకు హాజరైన ప్రతినిధులకు సాదరంగా ఆహ్వానం పలికి, వక్తలను వేదికపైకి ఆహ్వానించారు.

కన్నడ పత్రికా సంపాదకులు, ప్రజాతంత్రవాది గౌరీలంకేశ్ దారుణ హత్యను ఖండిస్తూ; మధ్యప్రదేశ్ - మందసోర్లో పోలీసులు కాల్పులు జరిపి ఆరుగురు రైతులను బలిగొనడాన్ని ఖండిస్తూ, వారికి జోహార్లరిస్తూ; దళిత ఉద్యమకారుడు, ప్రముఖ ప్రజాతంత్రవాది బొజ్జా తారకం మొదటి వర్గంతి సందర్భంగా నివాళులర్పిస్తూ; ఉత్తరప్రదేశ్లోని గోరఖ్పూర్ ప్రభుత్వానుపత్రిలో పదుల సంఖ్యలో పసిపిల్లలు మృత్యుచెందటంపట్ల; బీహార్, పశ్చిమ బెంగాల్లలో ఇటీవల సంభవించిన వరదలలో అనేకమంది ప్రజలు మృత్యువాతపడటంపట్ల; రైతాంగ ఆత్మహత్యలపట్ల తీవ్రసంతాపం వ్యక్తం చేస్తూ, వివిధ ఉద్యమాలలో పనిచేస్తూ అనారోగ్యం, వృద్ధాప్యంతో మరణించిన వారికి జోహార్లరిస్తూ **రైతుకూలీసంఘం(ఆం.ప్ర) రాష్ట్ర నాయకులు కామ్రేడ్స్ బి.తిమ్మారెడ్డి, ఎస్.లలిత; విజిఎఫ్ఐటియు(న్యూ) రాష్ట్ర నాయకులు కా॥గణేష్పండాలు** సంతాప తీర్మానాలను ప్రవేశపెట్టారు. సంతాప సూచకంగా సభికులంతా లేచినిలబడి రెండు నిమిషాలు మౌనం పాటించారు.

కా॥ సి.పెద్దన్న తన ఆధ్వక్సోపన్యాసంలో రాష్ట్ర సదస్సు నేపథ్యాన్ని సదస్సు ప్రాధాన్యతను వివరించారు. దేశాన్ని పరాధీనంచేస్తున్న పాలకుల విధానాలతో రైతాంగం, కార్మికులు, యువజనులు - సమస్త రంగాల ప్రజానీకం తీవ్ర సమస్యలనెదుర్కొంటున్న నేపథ్యంలో ఈ సదస్సు జరుపుకుంటున్నామన్నారు.

‘జనశక్తి’ సంపాదకులు **డా॥ పి.జస్వంతరావు** ప్రారంభోపన్యాసం చేస్తూ వ్యవసాయ, పారిశ్రామిక రంగాలను సామ్రాజ్యవాదులు తమ కబంధ హస్తాలలో మరింతగా బిగించే ‘ప్రాంతీయ సమగ్ర ఆర్థిక భాగస్వామ్యం’ (ఆర్సిఇపి) వంటి ఒప్పందాలతో భారత ప్రజలపై దోపిడీ మరింత తీవ్రమౌతుందని

హెచ్చరించారు. 2017 జూలై 24-28 తేదీల్లో హైదరాబాద్లో 16 దేశాల ప్రతినిధులతో గోప్యంగా జరిగిన 16వ విదత చర్చల గురించి ప్రస్తావిస్తూ, ఈ ఒప్పందం త్వరలోనే కార్యరూపం దాల్చేవిధంగా సామ్రాజ్యవాద దేశాలు ప్రయత్నిస్తున్నాయని, భారత పాలకులు కూడా ఇప్పటికే ఈ ఒప్పందానికి సుముఖంగా వున్నారని చెప్పారు.

దీనిలోని అనేక షరతులను ఈపాటికే అమలుచేస్తూ, భారత ప్రజలను వంచిస్తున్నారని ఆయన పేర్కొన్నారు. ఆర్సిఇపి అమలులోకి వస్తే 80 శాతం సరుకులపై దిగుమతి సుంకాలను పూర్తిగా రద్దుచేయాలని, దీనితో భారత వ్యవసాయ, పారిశ్రామికరంగాలు పూర్తిగా కుదేలై, సంక్షోభం మరింత తీవ్రమౌతుందన్నారు. గోధుమలపై దిగుమతి సుంకాన్ని కేంద్రప్రభుత్వం రద్దుచేయటంతో ‘బంగీ’ కంపెనీ 5 లక్షల టన్నుల గోధుమలను విదేశాల నుండి కొనుగోలు చేసిందని, దేశంలో పండించిన పంట అమ్ముడుపోక సంక్షోభం ఇంకా పెరగబోతోందని చెప్పారు.

మనదేశ పారిశ్రామిక ఎగుమతుల్లో 84 శాతం చిన్న, మధ్యతరహా పరిశ్రమలు చేస్తుండగా, విదేశాల నుండి ముంచెత్తే సరుకులతో ఈ పరిశ్రమలన్నీ దివాలా తీస్తాయన్నారు.

మోడీ ప్రభుత్వం అధికారంలోకి వచ్చాక 2 కోట్లమందికి ఉపాధి కల్పిస్తామని వాగ్దానం చేశారని, అయితే 2016లో పర్సనల్ మేనేజిమెంట్ జరిపిన సర్వే ద్వారా 2500 కంపెనీల్లో 30శాతం కార్మికులను ఇప్పటికే తొలగించారని, మరో 40 శాతాన్ని తొలగించనున్నారని తెలుస్తోందని, నిరుద్యోగ సమస్య ఇంకా తీవ్రమౌతుందని అన్నారు.

ఔషధరంగంలోనూ పేటెంటు కాలపరిమితిని 40 సం॥లకు పెంచటంతో జనరీక్ మందులు దేశ ప్రజలకు ఇప్పట్లో అందుబాటులోకి రావని, వైద్యం, మందుల ఖర్చులు పెరిగిపోతాయని అన్నారు.

1950ల కంటే, ఆహారధాన్యాల ఉత్పత్తి నేటికి 50 రెట్లు పెరిగింది. అదే సమయంలో 5 లక్షల మంది రైతులు ఆత్మహత్యలు చేసుకున్నారని ఆయన పేర్కొన్నారు. రైతాంగంలో 85 శాతం అప్పుల్లో కూరుకుపోయారని ప్రభుత్వ నివేదికలే చెప్తున్నాయన్నారు. మరోవైపున 1950లో టాటా, బిర్లా వంటి ఉన్నతశ్రేణి సంపన్నుల ఆస్తుల విలువ మొత్తం 250 కోట్లు కాగా, 2017 నాటికి టాటా ఆస్తి ఒక్కటే ఆరులక్షల 50వేల కోట్లకు చేరిందని ఆయన గణాంకాలతో వివరించారు. దోపిడీవర్గాల సేవలో తరిస్తున్న ఈ పాలకులకు వ్యతిరేకంగా పోరాడటం మినహా మరో మార్గంలేదని ఆయన తన ఉపన్యాసంలో పేర్కొన్నారు.

విజిఎఫ్ఐటియు(న్యూ) జాతీయ అధ్యక్షులు కా॥ గుర్రం విజయకుమార్ మాట్లాడుతూ వలస పాలకుల కాలంలోనే భారత కార్మికవర్గం పోరాడి

సాధించుకున్న ఎన్నో హక్కులను ‘స్వతంత్ర’ పాలకులు కాలరాచివేస్తున్నారన్నారు. శ్రమశక్తిని అమ్ముకుంటున్న కార్మికులు, శ్రామికులలో 96 శాతం అసంఘటిత రంగంలో తీవ్ర శ్రమదోపిడీకి గురవుతున్నారన్నారు. ఆధునిక యాంతీకరణ, నూతన సాంకేతిక పరిజ్ఞానం పేరుతో కార్మికుల తొలగింపు, కార్మికులపై పనిభారం పెంపు, వేతనాలలో కోత పెరుగుతున్నాయన్నారు. కాంట్రాక్టు, ఔట్సోర్సింగ్ పేరిట వెట్టితరహా చాకిరి చేయించుకోవటాన్ని ఆయన తీవ్రంగా విమర్శించారు. లాభాలలోనున్న పబ్లిక్రంగ పరిశ్రమలను కూడా విదేశీ కంపెనీలకు తెగనమ్ముతున్నారని, సహకార రంగంలో పరిశ్రమలు మూసివేస్తున్నారని - ఈవిధంగా లక్షలాదిమంది కార్మికుల జీవితాలను రోడ్లపై పడేస్తున్నారన్నారు. పెద్దనోట్లు రద్దుచేసి ప్రజలపై భారాలను మోపిన మోడీ ప్రభుత్వ చర్య, నల్లధనాన్ని ఏమీ వెనక్కు తీసుకురాలేకపోయిందని, బూటకమైన చర్యగా వెల్లడైందని అన్నారు. అలాగే ‘మేకిన్ ఇండియా’ డౌల్ నినాదంగా మిగిలిందన్నారు. కార్మిక, రైతాంగ అశాంతికి కారణమైన పాలకుల సామ్రాజ్యవాద లొంగుబాటు, నిరంకుశ విధానాలకు వ్యతిరేకంగా నమైకృత, ప్రత్యామ్నాయ ఉద్యమం నడపాలని కా॥విజయకుమార్ పిలుపునిచ్చారు.

రైతుకూలీసంఘం(ఆం.ప్ర) రాష్ట్ర అధ్యక్షులు కా॥ ఎస్.ఝాన్సీ తన ప్రసంగంలో వ్యవసాయ, పారిశ్రామికరంగాలలో తీవ్రమౌతున్న పాలకుల దోపిడీ విధానాల దుష్ఫలితాలు ప్రజా జీవితాలపై వివిధ రూపాల్లో ప్రభావం చూపుతున్నాయన్నారు. దీనిలో భాగంగా రాష్ట్రంలోని వివిధ జిల్లాలలో ప్రజానీకం-ప్రత్యేకించి రైతు, కూలీలు, ఆదివాసులు ఎదుర్కొంటున్న ప్రత్యేక సమస్యలను, ఆ సమస్యల పరిష్కారానికై పోరాట మార్గాన సంఘ నాయకత్వాన ఆయా ప్రాంతాలలో సాగించిన కృషిని పేర్కొన్నారు.

వరుసగా అధికారంలోకి వస్తున్న ప్రభుత్వాలు రైతుల పంటలను న్యాయమైన ధరకాదుగదా, మద్దతు ధరకు సైతం కొనుగోలు చేయకుండా సామ్రాజ్యవాద, మార్కెట్ దళారీ శక్తుల దయా దాక్షిణ్యాలకొదిలివేసి రైతాంగాన్ని నిలుపుదోపిడీ సాగిస్తున్నాయని, గత సీజన్లో గుంటూరు, ప్రకాశం జిల్లాలలో మిర్చి, పసుపు, పొగాకు రైతాంగం గిట్టుబాటు ధరకోసం అనేక ఆందోళనలు సాగించారని, సంఘం ఆధ్వర్యంలో మిర్చి రైతుల సమస్యలపై బుక్లెట్ వెలువరించి, ఆందోళనలు సాగించామన్నారు. కార్మిక, రైతాంగ సమ్యేకనాన్ని జూలై 7న గుంటూరులో నిర్వహించి వారిని సంఘటితపరిచే కృషి చేశామన్నారు.

అనంతపురం కరవు ప్రాంతాలలో మేధావులతో కలసి పర్యటించి రిపోర్టును పుస్తకరూపంలో వెలువరించామని, అనంతపురంలో సమగ్ర కరవు నివారణ చర్యలను చేపట్టాలని రాష్ట్ర వ్యాపితంగా

జూలై 2వ వారంలో జరిపిన ధర్నాలలో ప్రత్యేకించి డిమాండ్ చేశామన్నారు.

అదేవిధంగా, పోలవరం ప్రాజెక్టు పునరావాస సమస్యపైన, ఉత్తరాంధ్రలో మూతబడిన జూట్ తదితర పరిశ్రమలు తెరిపించాలని, వంశధార పునరావాస సమస్యపైన కృషి సాగించామన్నారు.

రాష్ట్రవ్యాపితంగా ప్రజలెదుర్కొంటున్న భిన్నమైన ఈ సమస్యలన్నీ వేరువేరుగాలేవని, పాలకులు అనుసరిస్తున్న భూస్వామ్య, సామ్రాజ్యవాద లొంగుబాటు విధానాలే ఈ సమస్యలకు మూలమని గుర్తించి పోరాడాలన్నారు. మోడీ, చంద్రబాబు, కెసిఆర్లంతా ఒకే తానులో గుడ్డలేనని, అసలు సమస్యనుండి ప్రజల దృష్టిని ప్రక్కకు మళ్ళించటానికి జాతీయ, ప్రాంతీయ, కుల-మత ద్వేషాలను ప్రేరేపిస్తూ శ్రామిక ప్రజలు ఐక్యంకాకుండా వారి మనసులను కలుషితం చేస్తున్నారన్నారు.

ఈ నేపథ్యంలో జరుపుతున్న ఈ సదస్సులో కార్మిక, రైతు-కూలీలు, యువజనులు పాలకుల దుర్మార్గాలను, కుటీల విధానాలను గుర్రెరిగి, ఈ సమస్యలన్నింటి మూలాలపై ఎక్కుపెట్టి పోరాడాలని పిలుపునిచ్చారు.

విజిఎఫ్ఐటియు(న్యూ) రాష్ట్ర కార్యదర్శి కా॥ జె.కిషోర్బాబు మాట్లాడుతూ ఈ సదస్సు సందర్భంగా ప్రదర్శనకు ప్రభుత్వం అనుమతీనియక పోవడాన్ని ఖండించారు. పారిశ్రామిక కార్మిక హక్కులు కాలరాచి వేయటంతో యాజమాన్యాలు దూకుడుమీదున్నా యంటూ మారుతీసుజీకి కంపెనీలో యూనియన్ పెట్టుకున్న ‘నేరానికి’ వాళ్ళపై యాజమాన్యం ప్రభుత్వ అండదండలతో సాగించిన దమనకాండను వివరించారు. ఉన్నత చదువులు చదివి సాఫ్ట్వేర్ ఉద్యోగులుగా వుంటూ, ధీమాగా నున్న వారి కల చెదరిపోతోందని, ఎలాంటి నోటీసు ముందుగా ఇవ్వకుండానే ఫోన్ మెసేజి ద్వారానే ఉద్యోగులను తొలగిస్తున్నా ప్రభుత్వాలకేమీ పట్టటంలేదన్నారు. 300 మంది కార్మికులు పనిచేస్తుండే పరిశ్రమలైనా, యాజమాన్యం తమ చిత్తమొచ్చినపుడు లాకౌట్ చేసుకోవటానికి ప్రభుత్వం అనుమతించిందన్నారు. కార్మికుల రక్తమాంసాలతో కూడబెట్టుకున్న ప్రావిడెంట్ ఫండ్, పెన్షను మొత్తాలను సామ్రాజ్యవాద సంస్థలలో మదుపు చేయటానికి ప్రభుత్వం అంగీకరించిందన్నారు. ఈ పరిస్థితులలో పాలకుల ప్రజావ్యతిరేక విధానాలను ఓడించటానికి బలమైన ఉద్యమాన్ని నిర్మించటం ద్వారానే కష్టజీవులు తమ జీవనాధారాన్ని నిలుపుకోగలుగుతారని కా॥ కిషోర్బాబు తన ప్రసంగంలో నొక్కి చెప్పారు.

నవయువసమాఖ్య రాష్ట్ర కార్యదర్శి కా॥ **యస్.కె.బాషా** మాట్లాడుతూ ప్రపంచంలోనే అత్యధిక యువజనులున్న దేశంగా పాలకులు ఓవైపున ప్రకటిస్తూనే మరోవైపున ఆ యువజనులకు విద్య,

(తరువాతి 7వ పేజీలో)